

# Akolongit Na Elelebikin Akigiret Na

Jeffersonville, Indiana, USA

65-0219

1 Kidongo mono iwaasi, erae kicamito, kijuurioto ngakes kus anguna ka Akirot ka akilip.

Papa ngolo Anakuj ngolo minat, ikilakara isua lolo anguna anu, ainakin isua apaki ace abunore akiteyeniayar eemut ngolo ajokan ngolo a Yesu Kristo ngolo ka asir ka ngolo eumokina. Ikilakara isua nenikon anerae idongit iyong irae ngolopei ngol ngolo abien, lolo ka ngikaru ka ngikaru. Ikitalakarit isua iyong anguna angitunga alu angulu ecunakina kinga ne anapaki ana angina elilimio akwap, ka eyakatar ikec akiitanit kec ngina apolon, iteete ka tonupito ebe iyakuuni Akuj idiobore ngini apolon ngini eumokina. Ekapolon ikiponit nakiriamun na ikiyakar akigeno. Ikitalakarit isua iyong anguna angamoriata anguna ayakasi loema ne akuwar ngina aingoon; ikitalakarit isua iyong anguna ka akimor angina ayai ne atabong ngina aibien, ka anguna ka akimor alolo abe aloema. Ikite tokona isua nguna iyakar iyong lolo anguna kosi.

Papa, ikiyeni isua ebe idiotunganan ngini epedori akiingakin akankeng epedori apukor kaku ngakaritasia nguna ke Ebaibul, nait eyai epei ngolo epedori akiteyar ka akisiyookin, ka erae Iyong ngol. Ka Papa, ikiwarit isua iyong kitiya ngun lolo. Kitererengoi isua alorot kedio a daadang. Ilebaba aleliano lotai kosi ikwapei ikidunyaria ikilos akisiriam iyong, ereet ka ereet, Iyong ngolo ikimina isua ka ikiyaria isua ngikaru lu daadang.

Ekapolon eiut ngitunga ngulu kitet. Toyenetei ebe ekejaunan kosi ngolo apolon ngolo angikaru angatomoniomwon kori ngatomonikan ebeit akibatisa alokiro kon anataparacu ana, anakimor angina ka akimor angina aibien. Okoe Akuj, ikilipit isua iyong toruco kingaren paka ngina ingolekinio ekinyomit ngolo itemokinit akica ngina ke eemut angolo ajokan , ka abu tooma nanok.

Ikingitakinis isua iyong ikiwa isua aloyaaye akonikirot; kitumudukai isua aloboro ka akwap, ka tocamakinae isua kingolekinoe Yesu. Ikilipit toyakaun lolo akitokwanguno ngina ikoni ngina alomoru alokiding kosi, ikotere nyikiyanyu idiotunganan ejok nait mati Yesu bon. Ikilipi isua ngun Alokiro Keng ka anguna ka asir ke ng ka akisilerenio ke eemut angolo ajokankeng. Amen.

Kiboikinos.

2 Alosi ayong akisikunyar aromunio kori adesike na iwadio nawae erae kejok, ikotere apedori ayong akingolekin ngiwaitin daadang ngulu angikapupok. Atami ayong ebe apedori akisikunyar ngaromunioi nu. Ejokak daadang, kidareutu mono adiourien.

Ikimalae iwon ngikonei yok ngulu ka Arizona, California, Texas, ka daadang ngulu ayakasi Amerika, ageikin anepepe ane alokai ikisitiyai aromunio, ikikinyomit ebe elosi Akuj akiterereng iwon.

Iyes ngulu alokaku ka ngulu alokediény akai ipedorete iyes akiirar ayonga a? ejokak daadang, elosio tokona akitemokin ngiboro ngulu ka aromunio, akinglekin erae kitiyaete daadad ejok.

Elakara mono nginitunganan lolo a? [Temari atukot, "Amen."-Ed.] tema, ejokak ngun! Alowae alo a? ["Amen."] Amen. Alakara ayong nooi ayanyun ebe iboyete iyes daadang ejok.

3 Ka tokona anakuwar angina ataparacu, erae kidong asecpic angitunga iyeta, eyakaun aromunio egumaritae lotunga. Eyakaun tari lolo. Atami ayong ebe ayakasi ngice aneni kec toomaloyakalu ka akuj.

Ka, taparacu nataparau, nyeyakaun ngamoreta tooma loyakalu ka Akuj, anerae...eyakaun ekesibusan angatur isibusi ekanisa anguna ka akien epeta atabong ngina ataparacu. Ka elocor ngamoreta nguna ka ataparacu neni ka ekanisa a Lokaato Ruddell's, epei alotooma ngiyok-rukitos, ka kaama alorot angolo a 62. Kelimor mono kona a? [Temari Lokaato Neville, "Ee."-Ed] Aberakinoi alimor. Ka, erwosi ka ama nooi, ikiyai iwon nguluca ka kiyakiyarai ece ketiyan Lokaato Junior Jackson's, ama Clarksvikke. Apolou ngina ayakatare iwon nakibois a Lokaato Ruddell's, eyapi ane, ka ikipedori... ka ikitami isua ebe ikiriamuni isua ngun epataka. Ka anen ikipedosi amitakin ke edio pite. Ka toraunae kire ebe eyakaun taparacu ebatisimu angulu a daadang, ka anupit nabo ayong ebe iyatakin amiyat kori ngamiyai ngaarei angicetunga anguna ka akibatisao ataparacu. Ka ana akiwar ngina ataparacu....

4 Nyakajoikinit ayong alimor idiobore ngini iberakin iyong erwori, nait apeikuwar alotooma akimor, kori anakolongit ka apei, Acamit ayong akirwor akou ka Akirot: ngae erae Melekisedek? Anerae, erae akou ka Akirot ngina atamia ayong ebe ikiyari iwon alotooma apaki ngina araakar apukokinia na akingiset ngina apolon alokaku kaama ananyamet, ka "ngae mono ekile lo?" ka anupit ayong ebe eyakatar Akuj abongokinet, ngae arai inges. Abasi ngice, "Epaderet," Abasi ngice, "Erwosit," Abasi ngice... nait eyai...

Erae ca keyai akingiset, iitana abongokinet ka akingiset angin toyai, ngina erae kire. Nyeyakaun akingiset erae kemam mono abongokinet.

5 Tokona, ikikinyomit iwon ebe ikiini Akuj iwon lolo arerengu Anakirot keng, ikwapei ikisiomia.

Ka iirarito iyes...abu Billy okolimok ayong ibe iyakatatar iyes, ngipolisio ka ibore daadang akimorikina kaapei ka ngitunga ane ngulu ayakasi neni ipang-ganakinio ngamotokae.torubakisi itiyaete ngun jik; ejokak ngun nooi

Ikigeno isua akingolekin esaa acepaki rwanu, ngina ikaunia iwon eema ne tooma lotaun ka kiwaakinae ne nakonja ke epira, neni ikiboioyo iwon awoyau ngina ka apaki ka adio, acepaki ngisabito ngiuni kori ngiomwon, anguna ka aropikin nguna ka akisikwaruno. Ka ane ikiyanyuni iwon ngulucetunga anginidonupe, paka neni ikitemaria eriyas ngolo ajokan ka obongosi nabo. Nait ekeburit ayong ayakaunor athapari ngina eriyaria, apepaki ngina eboioyo, angun nyebeit mono agolokin akimor nakuwar na kori ngarwa ngaarei, nait edong mono akitatam apaaran ka akuwar, emam akicelular. Acepaki elosi icetunganan lore kitan ngikokoro, tolep ngaatuk, ka tobongu esabit ngolo ebubit ikotere erucori akimor. Acamit ayong nguna ikote ngun. Angun toyakaun Akuj kaapei ka iyes.

6 Tokona, eroko ayong nyerotokino acepaki anataracu kori nakuware ke esabit kori anapaki ka adio adaadang, ayeni ayong ebe alotooma apei anamoretana anu idarito iyes akiirar Eemut ngolo akire ngolo etapit Ekiitanu Ka Elakit, Eemut epei ngolo erae atwonis lolo ngina apolon. Ka eyookino ayong ikwapei awoya ane, anupit ayong ebe eyai abongokinet ngina akire tooma Nakiroto ngina ka Akuj, ka anupit ayong ebe eikinit ayong abongun akirwor ngun.

Ka atami ayong anayenut kang ikwapei ayenia, acamit ayong ayakaunor akimor nege alo Jeffersonville, alosabit angolo aista, ka ikipedori...anguna ka akimor angina eyakaun nataparacu ecauni akolong, kiwapak nait esabit angolo aista. Angun ikilimori mono isua ekingaren ka kikatakinai ariamun akai ngina emore erae kepedor, kori adiokibois anguna ke esabit, ecepaki edarutu bu eramiram kori esabit. Ebeit ayong alosit nathapar ka obongu anerae ayapuu apaki...ebeit ayong akiro ngun mono alotooma ngakinapeta nguna ayakar ayong, ka apeikibois ngina etemakinit ayong erae California. Kelunyar ngun alosi ayong Afrika(akwap angikirionok). anguna angun edongo ikirucokina ka kilipanakinetei isua.

7 Tokona akolongit na acamit ayong anyaraun ngatameta kus tooma natiaket ngina ka Akiroto ka Akuj, ngina eyai lokitaabo ngolo ke Ekakwang Luka 4:16. neni ageikini Yesu irworo ebala:-

...Etodolikin lolo Akiroto na anaki kus.

Tokona ikicamit alemun anen angetakinet ke epite angolo eriangunitor Akiroto ka Akuj! Tokona , ikipedori iwon daadang ariamun epite ngolo ikitiyaunia idiobore, nait iitani ariangunit ikotere itiyakin ngun.

Ikipedori iwon daadang ariamun epite ngolo kitiyaunet amacin ngina erae amotoka, nait eyai aoyau akitiyaun ngakejen nguna itiyakinete ka nguna elosete.

Tokona, abu Yesu tobongu Nasaret neni etopolounere. Alotooma ngakigiret ane, ikiriamuni iwon atemar abasi ikec, "Aponi isua kiirarai atemar ebe ibu iyong kitiya nguna alalak alo Kaperenaum. Tokona ikicamit isua dang akingolekin iyong itiyai ngun ane anakwap Kon."

Abu Yesu tema, "Emamukatar ekadwaran akereru anakwap keng." Nait torai bo neni ikitopolounitere iyong nen, ka neni ikiyeneta iyong ngitunga. ka nen abunio inges toyakaunor ekiro ngolo aronon, ekingaren mono arae ebe, edounitoe inges emam papa. Aponi tonyarai inges ikoku ngini idunitoe pa iitakina ngikauryak anerae abu Maria topotiyo eroko nyepudokina ka Yosepu. Nait, nyikote nen, ikiyeni iwon ebe nyikote nen.

8 Ka anakigiret ana, inyoni akainakini ayong akingolekin nu, arai ibore ngini etiyaun anarwa anupe anu alotooma Phoenix, Arizona. Arai akolongit ngina aibien, anakimor angina abeitor ayong akirworia anakimor angina apolon ngina ka akwap a daadang ngina ke eemut angolo ajokan angimucurus angolo ilelebaba.

Ka anakimor ana ayai epeyonon ka isua, ngolo arai ekereron (ebicop) ngolo akatolik, ngolo erae "ngolo a Chaldean Rites ngolo ke ekanisa angolo ekiyaka; arae inges Epaderet ngolo apolon Yoana S. Stanley, O.S.D." "erae inges ekereron ngolo ka atiaketait ka Amerika," alotooma ekanisa ngolo akatolik. Apotu nu totakanut erae na akatiras ngina ke erwor keng ka akibois keng.

Ka arae inges epeyonon kaapei ka ngimucurus ngulu erae ngikristo, ka engolekinit ayong inges ka ama, nginacekuwar. Ka ngina erworor ayong anakuwar angina ke eramiram, anupit ayong ebe kerae, kori kerae ataparacu ngina ke eramiram alosaa angolo ke ecai, ka ayong...ikwangina erworar ayong, abu inges torubak ekete ayong. Abu otamak, "Ekile ngol erae ngolo itepegit ibore daadang ngini erwor ayong." Ka, iyeni iyong, ipedorit iyong akingolekin inges; ka apedorit inges akimungumung akekou kidiana ka kwap, nait pa ayeni ayong nyo jik kitiyai aneni keng.

9 Angun ebong ngina ke esabit, erworia ayong, alosi ayong akirwor akou ka Akiroto Akidounio Napipil, neni abaakar Yesu ebe, "ikwa aberu ngina eyai nariabo aikoku," eriaba inges anakidoun. Ka anguna alosi akirwor ngun anen, akou ka Akiroto Akidounio Napipil, ebala ebe eyai akwap tokona nakidouno ngina pipil. Ebeikina nguna ngorok tolunyaros, ikotere idounio nguna kitet; ikwa ebosia ekinyomit, ikotere euruuni akiyar ngina kitete.

Ka epite ngolo adoikinio akidounio napipil akwap! Alotooma ejie ka akwap ngolo esiuni, ayakatar akwap aryebo napipil, anerae ayakatar ikes apuru ngina aaran, ka ngice dang, ngina epedori akinyasun akwap daadang. Ka alotooma ejie ngolo ka akwap ngolo angiyarei, abu toyakaunor nabo aryebo ace ngina pipil ngina gogong; ayakatar ikec ngibomio ngulu aburyok ngulu epedorete amunyar akwap. Nyepedori inges nabo ayakaun naryebo ace. Anguna angitikilingio alu ka ngiboro ngulu eyakasi nakwap Tokona, eyakaun nabo ejie ece ngolo imasari inges kinga lokuwam, anen eiunio inges. ka eyakaun nabo akwap ngina kitete. Irworit Ebaibul ebe eyakaun.

Alotooma Eemut edio daadang ngolo ke ekadwaran, abu Israel toyakaunor akidounio napipil, anerae epote ngikadwarak lu nakwap kelunyar ngikaosok ka ngipadera akiwaakin ekanisa tooma loyakaye ngolo ka arionget. Ka ngina eponiata ngikadwarak nakwap etakatar EBALA EKAPOLON, apotu kiteriangiriangakis ngikanisae ngul, ka abu ekanisa toloma nakidounio napipil. nguna esidiok, ka abu kire torubak anakidounio anapipil paka ngina edounere Lokoku ngolo ke eemut ngolo ajokan, ngolo arai Akirot ngina abu toruwor akuwan.

10 Kire eyai lolo ekanisa tooma nakidounio napipil, nabo, anguna ka akidounio aikoku, lokoku ka Akuj abunere nabo. ngiyok kaosok daadang, ngayok yaeta daadang, ngiyok dinio daadang, abosiyasi alotooma alokwap yok. Ikiya iwon nakidounio napipil, ka Eemut ka Akuj imasanari jwi-jwi ekanisa tooma naryebo napipil nooi, nait kelunyar adio paki elosio akidoun inges ikwa Ateran. Ibore ngin eyauni Yesu Kristo neni ka ateran Keng.

Ka anen atami ayong ebe etepegit nooi ekile lo nguna erworo ayong. ngina anyounio ayong akirwor eemut lo, abu opuko Ebaibul kang, ariamun ewai ngolo ka akaritas.

Aroko sek aberu kang akaini ayong Ebaibul ngolo kitete anguna ke esukuku. Ebaibul kang iboit ngikaru ngitomon angikan, ka apotu ngakaritasio togeikis acilicila. Angaanar ngiwaitin angakaritasio bon make tocilararos. Nait ayeni ayong neni eyai adio kigiret daadang, anerae asiomenene ayong nooi Ebaibul ngol nooi. Ka aroko ayong ariamuni ece ngolo kitete, anerae abu ngolorot ngol tokuramam, angun pa ajok alosio inges lakanisa.

11 Ka ngina ageikinia ayong akiwolor alotooma Ekakwang Yoana, neni ariamunere akigiret, abu ayong ogeik alokek angolo angitomon ka ngikanikapei, nait amam engaet ngolo ewarit ayong. Angun abu ayong otamatam, "nguna itegelikina!" abu onгаа nabo; nait amam.

Ka eboi kaama Lokaato Jack Moore ngolo a Shreveport, Louisiana, lokone kang ngolo ka atorob. Abu ayong otema, "Lokaato Jack, nyeyai mono inges tooma lokitaabo ke Ekakwang Yoana 16?"

Abu Jack tema, "Ee eyai."

Ka abu epaderet lo ngolo akatolik tonyou alokicolong keng angolo ayai namiyai nguna angipadera angulu eboiyete analitaare; abu bu diyete kang, tonapite ngaunoe keng ka ngikaaso keng ka ngirosari keng ka ngiceboro dang, ka kiduny iyete kang. Ka abu inges tema, "lokoku kang, towoi ejok. Eyai Akuj itemonokin arotokin."

Abu ayong otamite, "Ekereron ngolo Akatolik alimokin ayong ngun?"

Abu inges tema, "Tosiom alokitaabo kang."

Ka abu ayong osiom akigiret ngin alokitaabo keng, ka olemu Akou ka Akirot ka olot kingaren alimonok.

Kelunyar ngun, ngina abunio ayong osiomia, abu inges tonyou kerikaa ayong arotokin, ka tema, "Eyai ipeibore ngini ebeit kitiyakin. Kelunyar ngun, iitana ekanisa tonyou anabucaret keng, kori iitana iwon onyoutu anabucaret ke ekanisa." Angun, iitana otiakutu apei kori nginace.

12 Ka ayai ayong lorot anatabong angin alosi abongor lore, Tucson. Egworosi ngidwe anguna angamukati, ka abu ayong owo adiourien agelun ngamukati. Ka abu aberu kang tema, "Bill, nyemaranikinitor akiyar kang nginapei kolong, anakingolekin iyong iwoi ekawoyan ingaanari Ebaibul kon." Tema, "Emam mono nyikitamaranikinit inges iyong a?"

Abu ayong otema, "nope" abu ayong otema, "Ayeni ayong ebe eyai tooma ama adiokibois. Amamukatar inges ewai ngolo ka akaritas ke ebaibul. Erae abucaret."

Ka abu inges tema, "Anakitam, ebe abu ayong okoinak iyong Ebaibul! Abu ngina kongu daadang kaama kingoleu neni kang."

Ka abu ayong otema, "Ejok, nyipedori iyong akingarakin ngun. Arae ngin abucaret alobaibul." Abu ayong otema, "kepotu ikec nyiwaakis ewai epei ngolo ka akaritas ."

Ejok, abu ayong engoliya kwap ka engolek inges nabo, abu oriam iyookino, nait ekek ngolo 16, atiakatait, atiaketait keng arae awoyau ngiinci ngiuni ageikin alokwap, alokingaren ekek 17 alowai

angoloce, itiyaete ngunapei ngun. Ka anguna araakar Ebaibul ngolo kitete, kepotu ngakaritasia ngaarei kirumeikinos kaapei, ido kabu ayong osiom alokek 17 ka akilo asiomun alokek 16. "Ejok," abu ayong otema, "iyookino ngun daadang. Erae ngun anguna angace."

13 Ka ikwapei ikipuphoto iyes ayong ejok, abu etoil bu neni kang, ka tema, "Abu inges toloma Nasaret, neni etopolounere inges; ka tolot losinagoga, ikwapei araakar etal Keng. Ka abu epaderet inaki inges ngakigireta asiomun, ka abu inges tosiomu alokitaabo ka Isaya 61. Ka ani esiomuni inges akigiret, abu kigirak kwap; ka kinyakak Ebaibul, Ekitaabo lopaderet, ka kiboikin nait kwap. Ka ngakonyen daadang angikanupak eteete inges. Ka ngakiro nguna ajokak apotu tolomut anakituk keng. Ka abu tema, 'Akolongit Na Elelebikin Akigiret Na.'"

"Akolongit Na Elelebikin Akigiret Na."

Iyookino nooi akigiret Na! erae kiyenu iyong nu alotooma Isaya 61:1-2, arae neni asiomunia Ekapolon yok, Isaya 61:1-2. Nait abu inges tojongo akisiom alokiding engaet ngolo 2 angolo ka Isaya 61. Neni ebala, "Eyai Ekuwam ka Ekapolon neni kang; alimonokin nguna ke ekaru angolo ecamuna," anen tojongoe. Kaninyo? Ewai ngoloce, ayaun atubokino, mam pa etemokino anguna ka abunore keng angina ke akingaren, nait arae anguna ka abongun keng ngina angaarei, mam pa arae anguna ka abonore keng ngina ke ekingaren. Emam nyebucanarete ngakigiret! Jwi-jwi iyookino ikec. Abu Yesu towo aneni awoitor Akigiret, 'anerae tokona arae ngun nguna abeit akisilereun anakolongit keng, anabunore keng angina esiaunan. Eyauni inges etube nakwap anabongun keng angina angaarei; nait pa arae anen. Arae inges "Alimonokin anguna ke ekaru angolo ecamuna."

14 Toyenu ewoi Ekadwaran analitaare, akisileriyor Akiyar Keng alotooma Akirot ngina ka anyamet angin. Epite ngolo itegelikina, ewoi ekadwaran alokingaren ekanisa! Kiira ngakiro keng nguna ajokadwarankak, nguna elimuni inges ane, "Alimonokin Ekaru ngolo ecamuna."

Nait erae kicamit iyong, aneni itananait iyong ikiyai loyakalu, towoa lopir ke eyakalu Ka elemunio akitoi ngina eitaana torubere akitukon, anguna angun iitana nait iyong kijaanak ekapolon kona lotooma ngirwa ngulu Ka akiyar kon a daadang.

annyunet ngina ajokan

15 Erae ngun ayanyunet ngina a kire ngina eputorit eemut ngolo ajokan a Yesu Kristo! ngina elimonokinere ekaru ngolo ecamuna, apaki ngina angikaru angatomonikan; idiotunganan, nyimitak eyakae kon, erang-gi ngolo Ka akuwan kon, edin ngolo iyai iyong, aoyau ngina iriitor iyong alotooma asekit, Kori nyo erono Ka iyong; ilacakin iyong erae kiira iyong eruye ngolo ka arupepe ke eemut angolo apolon. Ilacakina iyong!

Nait anikimulen iyong Eemut ka towou akiirar inges, toyenu, arubio akit kon isitiyao akitoi ngina eitaana. Apolou atemar ebe, ilam iyong egeri ngolo alokiding ajokis Ka Akuj Ka etube, Ka emam nabojik nyiirari iyong eemut ngolo ajokan. nyiriamuni nabo iyong jik Eemut. Iitana iyong kidong irae epit aneni iyai iyong, alotooma ngirwa ngulu Ka akiyar kon a daadang, erae kiwou iyong akiirar ekaru ngolo ecamuna.

Tokona, atiaket keng, Ikwa alimunitor ayong, pa eitanit abongokinet, anerae abongun ngina angaarei ngina a Ekadwaran, erae ngina eyaunia inges etube nakwap.

16 Tokona, alipite ipiyoriata ngitunga nguna kingolekin ebe ngae Inges? Lopite Ali abucaikec? Alipite epedoror, ngina eleereyo, kiteyeniyariteyei Ka kitodiyaritetei? Lopite Ali abucaikecakingolekin? Inges

Utukui Akirot na! Totamatama anguna keng, "akolongit na elelebikin akigiret na alokingaren ngakonyen kus." ngaealimunit? Akujelope ngolo erae ekejulan Akekirot. "akolongit na elelebikin akigiret na alokingaren ngakonyenkus." Ekadwaran elope ewoi alokingaren atukot angikristo Ka tosiomi akiretakinet lobaibul, ngina atapito inges, Katema, "akolongit na elelebikin akigiret na." apotu jik kisipiyorosaripun ngun.

Utukui atwaniyaret ngina eyakaun, nait etiyakin. Etiyanakin anarwa anguna alalak. Lopite ali etiyakinotor ngun? Ee, ikwanginapei etiyakinotor anapakio anguna ce, alotooma akinup akilocunet aitunganan Akirot. ngun esitiyakinete ngun. ngikanupak ngulu alorwakec, ngulu ca anyaritai ngikanupak, acamuuniyete akilocunet ke epaderet nguna etapito Akigiret. Anguna amamukar Yesu ngadoketa kec Kori anatukon kec, apotu ikec togolosi Inges alokiding kec.

Ka anguna apedorete ikec ayenun Yesu alokiding kec, anerae agelaana Inges anenikec. Itunganan Yesu Kristo arae ngolo etegelikina nooi inges pa abuca idiotunganan akingolekin Inges ikwa Lokoku Ka Akuj, anerae arae inges ayenunet ngina akire ngina Ka Akigiret angina egiritae anguna Keng.

Epite ngolo eyenitere edio Kristoit ngol, ngina egeunia akiyar Keng akitodiar ibore daadang ngina ebeit ekristoit kitiya.

17 Epite ngolo ewaya Inges Kaama Ka tema, "akolongit na elelebikin akigiret na alokingaren ngakonyen kus!" utukui epite ngolo itegelikina, ileereo, ka kidongito ngitunga ngul pa emisiyarito. Kani nyo? Anerae

apotu ikec yaasi akilocunet ngina angakinapeta angipadera angulu apupete ikec.

Ebongonokin bon ngiemuto ngulu ngorok. Ka ayakatar Akigiret apolou ngina apolon anguna Keng, Ka apukokino ngina apolon.

Anayanyunet, epite ngolo abaakar Ebaibul ebe "Anyarau Ayong Lokoku Kang alomisiri," idodiyarit neni a Yesu Kristo. Kingolek alokeli Ka akaritas Ka iriamuni iyong ebe idodiyarit neni a Yakobo Akigiret nginapei ngin. Arae Yesu Lokoku Keng ngolo apolon. Arae Yakobo dang Lokoku Keng ngolo Abu inges tonyarau alomisiri. Ka irworit ekayanan Scofield Ka ngikayenak ngulu ce daadang ngakiro ngun, anerae Akigiret edodiyarit Inges ngin. Anerae ayakatar abongokinet ngarwa ngaarei; ayakatar abongokinet ngina Ka anyarauno a Yakobo Ka Yesu.

Ka angun ikotenenipei lolo! Anerae ikiyai iwon tooma nangodia ngina ikoni ngin Ka epiyo ngitunga akingolekin Akuj ngolo Akire, anerae elalak angakilocunieta nguna eyeto ngitunga anguna Ka Akirot Ka Akuj. Nyecamit Akuj idiotunganan akilocun Akirot Keng. Erae Inges elope ekelocon.

18 Anakisyakinet, Abu Akuj tema "toyakaun akica," Ka Abu akica toyakaun. Nyiitanit nen adiokilocunet.

Abu Inges tema, "Epotiyoori abikirat," Ka Abu topotiyo. Ka nyiitanit nen adiokilocunet.

Ani...akilocunet Ka Akuj Akekirot erae ngina isilereunio Ka kitogogong Inges atemar ikote nen. Akekilocunet Keng ngin, anguna Ka acamakin Akirot ngin kitiyakin. Nen eyai akilocunet Ka Akuj, Inges ngina ecamakinia Inges Akirot Keng kitiyakin. Iloci nait Inges Akirot ngin nenikon.

Ekwaan ikwa ngina kemamukar akica, Ka abu Inges tema, " toyakaun akica," Ka Abu toyakaun, nyiitanito ngun idiotunganan akilocun.

Nait ikiriamuni iwon Akirot inyalakina ka ngayaeta angitunga, Ka ngina itiyaa iyong ngun, iriamuni iyong ipiecara. Jwijwi ikote nenipei.

19 Aroko Ayong atamatamai epite ngolo kebeit orangodiangkityakin. Totamn gun, Ekadwaran! Kani nyo epiyoria ikec akingolekin Ekadwaran? Anerae ngikarikok kec ngulu abasi ikiyeni ngakigiret, ngulu abasi igiritae nakigiret, ngulu abasi ikiyakar ayenunet ngina angakigireta, apotu kitiditeut Inges Ka temasi mono ekingaren, erae Inges ikoku ngini euruunitai pa iitakina ngikauriak Keng. Pa ikipedori isua akinup ngun."

Kelunyar ngikaru ngulu alalak, nyikinupi isua ngun. Ikitwaki isua anguna Ka alosikinet atemar ebe arae Inges Lokoku ngolo ka abikirat.

Itiyakin apei kolongit ebe ngiboro daadang ngulu ikite iwon Akuj itiyai lolo, epote ngitunga anganyameta erae keyakaun, atwakare angakiro anupeu anu anguna ikirworo iwon lolo. Itiyakini iyong ngun ngina ebunio emacar ngolo ke etiang Ka emamu nyikicamakinio iyong alimonokin Eemut alopite alo. ngina imorikinotor ngikanisae daadang, Ka itiyasi ngun tokona anguna ka ayaun epei kanisa ngolo ka akwap, iitana iyong akipucakin ayenaanut Ka akiyar kon tooman akimorikin na.

20 Iitana iyong akinup nu tokona. Erae ke nyout ngipadera ngul ngulu atubokinoto Inges, nyetubokis Inges. "Nait," itemari iyong arae oyai ayong ama, ketiyat ayong nguna alalak. Ejok, pa arai akoninyamet. Nait akoninyamet na Ka esaalopeilo, itemari iyong, " kerae toyai Inges ne!"

Ebala Ebaibul ebe erae Inges ngolopeingol Bien, lolo, Ka ngikaru Ka ngikaru," Inges ngolopei ngol, Ka eyai Inges ne. Nait eroko Inges eyai ne. Ikwanginapei aosunio akwap, apolooror, etatam ngikalalak, eyai Inges ne alotooma Ekuwama ngolo nyepedorete ikec akiar Kori akiwaakin Inges natwanare. Atwanitor Inges apei bon; nyetwani nabo jik. Aponi kitanapai Inges akuwan ikotere iwaakinio Akuj natwanare alotooma akuwan ikotere asecit. Nait alosaa alo nyetwani nabo jik Inges; anerae erae Inges Ekuwama ngolo akwangan.

21 Tokona, alipite etamere atemar ayakatatar ikec ngiboro ngulu etidingito Inges! Icebore, ebe pa acamit Inges Tari akimorikin nadoketa kec. Anen, kingolek iyong, apotu ikec kitaraut Inges itunganan ngini aronon. Pa apedori Inges akimorikin Ka ngariongeta kec, apedaraanut kec Ka mam pa acamit Inges idiobore akitiyaa ngun. Ka anen, alemar ngun nawae, Abu kikatakinite Inges akielar nguna aberakin ikec ayaun.

Abu Inges tolot loyakalu ka Akuj. Ikinyarit iwon inges ekile ngolo iyapara; eyapara Inges, nait ngapakio nguna alalak nyikimisiyanari iwon apolou ka akiyapara.

Arae Inges ekile ngolo etimit akiyar angitunga. Meere akitim ngina aitunganan akitim akiyar angitunga. Nait erae akitim "Akitya acamit Ka Akuj."

Abu inges kitor lopuke ngolo ka abwal a Betesaida. Neni aperioto ngitunga ngulu alalak. Asepik angitunga angulu mam pa ayenen ekimar. Nait aperi asepic angitunga: ngikangwalak, ngimudukanotin, ngulu alilimiyorito ngakoyo, ngulu emiitiyarit. Ka ayakar inges jwi jwi akision anguna angitunga. Ka abu

Inges tolot neni aipeitunganan angini amam pa angwalit, amudukana, alilimiyorit ngakoyo kori neni angini emitiiyarit; acepak keyakar inges atwonis ngina ainakinit inges akiper tomam anyoun, acepaki keyakatar inges alilimiyorit adio ngina ka akuwan ngina abu kinyipun. Ayakatar inges atwonis ngin ngikaru ngatomoniuni. Amam pa alosi atwonis ngin akican inges, amam pa alosi akiyar inges. Aperi inges anaperyet keng. Ka abu Yesu tema, "Icamit iyong angaleun a?"

ka abu ekile tobongok tema, " Amamukar ayong idiotunganan ngini ekelumokini ayong nakipi, nait ngina ekatakinia ayong alosit, akadepari ayong icetunganan." Kingolek, apedori inges arotokin, apedori inges akingolekin, apedori inges akirimor, nait adit inges agogongu.

ka abu Yesu tema neni keng, " Tonyou. Tolema akoniperyet tolot lore." Aponi kingitingitae Yesu angakiro angun, anerae itamunit iyong ebe irworit Akigiret anguna anu.

22 kingolek iyong! Kerae tari buni inges lolo Jeffersonville ka kitiya nguna ikote ngun, idongete ikes irworotor jik Inges.

Nait, totam, abunit inges akitiya ipeibore, arae acamit ka Akuj. Tokona, eyakasi ngun tooma Ekakwang Yoana 5:19, iriamuni iyong abongokinet. Abu inges tema, "kire, kire, akalimokini ayong iyes, nyepedori Lokoku akitiya idiobore anguna keng bon; nait nguna ingolekini inges Papa itiyae, ikec itiyae inges dang."

Tokona, atamete ikes atemar arae ngolopei ngol akisileerekinet anguna ka adwaretait a Musa, "Ikeuni Ekapolon Akuj kus Ekadwaran ngolo ikwaan ka Musa."

Ibu iyong toyenu a, ngina engolekinio inges ekile, abu tema...Ayeni Yesu atemar ayae ekile ngol natwonis ngin ngikaru ngulu alalak. Kingolek, arae inges Ekadwaran, abu inges kingolekinite ekile ngol anatwonis angina anatwonis keng; ka abu inges tolot ama imalaengitunga ngul, kiyonyi, paka ngina ariamunia inges ekile ngol.

abu tolunyar alotunga angulu angwalito, alilimiyorito ngakoyo, ngimudukanotin, ka ngulu amiitiiyarit, torae bo inges Ekile ngolo epol akision. Nait, akision erae "akitiya acamit ngina ka Akuj."

23 Tokona, ikiriamuni iwon inges, ikwapei nyerucokinotor Inges ka ikes, amam inges idiobore ngini abeit akitiya alocepei kec, angun abu Inges torau ilamam. Pa apedori inges ayakaunor edio...

topaka ngun nayae, abu inges tolot loyakalu ka Akuj apeikolongit. Abu Ekile tolot ka toriam Akai ka Akuj emunaara ikwapei eyakar ngarwa nu. Agyelete ikec, agyelanarete, eloconorete ngisilinga. Ka abu inges kimasana ngimesae ngulu angisilinga; tolemu ngaunoi ka kiworok neni kec, ka kidic ngikelocok ngisilinga ka kirita ikes kinga. Ka abu inges kitek ikes alotooma angoit, ka tema, "Igirita," aleluya, "Akai a Papa kang erae akai ngina kilipet; nait itaraut iyes inges adui ngina angikokolak. Ka iyong, ka ngikonitalio, itarau ngakiciketa nguna ka Akuj nguna emam apedor."

okoe, apedori mono atukot ngina ikoni ngin akinup Inges? Emam, ekapolon. Aponi ikes kilikoroe nakipany ngina ka agasiya angakwapin ka nasilianut ngina alolo, paka ngina alilimikinio ikes nooi paka kisipiyo apupun akiteriangakinet ngina ka Apedor ka Akuj angolo Etiron. Kingolek iyong apedori aberu nacici akitap elowi keng ka tongaleu; ka apedori esigarit akimwaakin loreet keng ka nyepup adiopedor! Erae ca lopite ngolo idolokinio iyong Inges. Erae ca lopite ngolo iwaritor iyong Inges. ngina ilosio iyong Lokanisa, Erae ca lopite ngolo iwaritor iyong Inges.

24 Tokona ikite iwon inges ewoi kaama. Emam angayangat tari kicikito inges ngitunga nooi, kicikakinitae...abu epaderet kikwanyarite ngitunga, "Tokona ebunit inges laalo alosabit angolo ebunit, ka, ngina itiyakinia inges, nyipupokis inges. Tokona, ilosi iyong kiboikin ne, nait nyiirasi inges anerae nyerae inges ngolo ka atukot yok. Erae Inges elamam. Emamukatar Inges akaritas ngina kilipet ka iwon. Emamukatar tari inges akaritas ngina ka arwonget. Emamukatar Inges idiobore ngini ikoni nen." "ngae inges?"

"Edia ngolo etidingit arwonget aponi kidounoe ka ama, anaurio angina nyecamakinito ngikisila, alotooma ere ngolo ke ekecan ngabaoi, abu toto keng topotiyo eroko nyeriamuna ekal, ka ikatakinito ikes akiwa ngun isityaete nguna eumokina.

"ikiyeni iwon ebe, ngina ebunio ekadwaran, itoruni inges lokorudoi ngulu Anakuj ka tolot Lopaderet ka tema, 'Ayai ayong ne, Kaipa.'" Nait ikiriamuni iwon ebe pa abu inges kitiya alopite angol, anerae pa egirita Nakiroto alopite angol. Arae ngitalio ngulu itiyaunito ngitunga ikes apotu inakis ikes akinup ngun.

Irworit Akirot ebe ebuni Inges lopite ngolo ebeitor. Ka awoi inges ka ama, tosiomi Akirot, ka tema neni kec, "Akolongit na elelebikin Akigiret na alokingaren ngakonyen kus." Ka apotu ikes torubakis pa emiisikinito Inges, ikwapei etiyaata ananyameta angunakolong.

25 kelimunit Noa ngunapei ngun, akolongit ngina alomaria inges nataker ka togolok ekek. Kikiarit Musa, edirisa ngol alokidama ataker, kingoliya kinga kingolek atukot...Totam, abu Akuj togolok ekek. Ka

ketemarit Inges, "Akolongit na elelebikin Akigiret na alokingaren ngakonyen kus," nait abu apaki tolunyar anguna kec. Abu inges tolimonok ngikaru amiat angatomoniarei, ikatakinit ayaun ikes natakere ngina abu inges kitiyaunite, elimonokini ikes atemar irworit Akigiret ebe, "ALIMU EKAPOLON, elosi akiru akilim," nait apotu ikes kidara aoyau. Nait apatanikinit Noa alimun ebe "Nakolongit na, elelebikin Akigiret."

Musa, akolongit nginapei adounio epi ngolo ka Akim alomoru Sinai ka kisuuda akeyanaanut, ketemarit Musa "Akolongit na elelebikin Akigiret na."

Iyeni iyong arae Musa ekile ngolo anyaraunit Akuj, ekadwaran. Ka apaki ngina anyaraunere inges, araun ekadwaran, eitana mono inges ayakaun tooma nakiriamun ngina ke Ekuwam. Anguna ka araun Ekadwaran, eitana inges akiriamun ka Akuj ereet ka ereet ka kirworokis ka inges. Ka icebore, ibore ngini alimuni inges eitana kitodolikin, kori anikemam emamukaun itunganan enupi inges.

Angun emamukatar itunganan apedor anyaraun bon mati ngina irworikiniata ka Akuj ereet ke ereet, allowae kedio analongisat, neni abunio inges kiriamunotor ka Akuj elope. Ka pa apedorete ngikapir daadangngulu ka akwap akilocun kerae tomam inges; ayai inges ama, ayeni inges ebe itiyakin. Angolo Kristoit adaadang iitana toyaukaun nakiriamun ka Akuj eroko ikes nyelimuno idiobore nguna ka araakau Ekristoit. Akiriamakin kon bon ka Akuj!

26 Abu ayong esirworikinite locen kang, anapaki angina alunyar, ekatolikait ngolo cici, ngolo abu tema, "Mamae Bill, aker ayong alopri paka lopir, alosenene nginakibois, ekatakinit ariamun idiobore." Akuwar kelunyar akuwar, eroko akiriamun na nyegeikina, aroko inges igworo. Ka anapaki angina ka akuwar, erujai inges ngakirujasia nguna ka alomun tooma, ekeri kidiama ngina ka Alitaare, neni alimonokinere, ka etimonorere ebe adiakarit inges.

Abu ayong otema, "Melvin, nyimitak neni ikatakinit iyong alosit, nyimitak ngikanisae ngiyae ilomari iyong, ngarwa ngai ilimunio iyong 'Maria ngina Ebusan,' kori ngarerengisio ngai iriamuni iyong anitunganan, iitana iyong ikidoun alotooma Ekuwam ka Akuj. Inges bon ibore ngini epedori akisimwon etau aitunganan."

Inges atemar, ayeni ayong ebe ariamut ikes nguna kilocokino, lolo, anguna ka araakau ngolo idounitoe nabo, kimalakinos ka ekalimonokinan ka kiwaakinae ekirokon lokitaabo. Nait, ngikonei, erae ngin akitatam angitunga. Emam nyerae akiyookino ngina ke Ebaibul. Erae kepedor, ngiticisio ngulu Angikiyekia ekek 2, eswoma ikona, "ngina adolunio akolongit ngina a Pentekoste, abu ekeyokon tolot kinga kimalakinos ka ngitunga."

Nait abu tema, "ngina adolunio akolongit ngina a Pentekoste," anageikinet ke ekanisa, "Abu Ekuwam ngolo irurumai bu Anakuj, ka abu kilelebikin akai daadangngina eboiyoto ikes." Epite ngolo abunio Ekuwam ngolo Akwangan ngol anapaki angina esiaunan. Epite ngolo ebunionoo inges ngol. Erae Inges Akuj, ka ngiloconokin. Tokona, iguwanakini ngitunga.

Ebasi ikes, "Arae ngun nguna ka acekolongit."

27 Ee, Inges ngolopei ngol bien, lolo, ngikaru ka ngikaru. Anginapaki eriamunia Ekanisa Ekuwam ngolo Akwangan, ebuni inges ikwapei anapaki angina esiaunan, alotooma epite ngolopei, ngiticisio Angikiyakia 2:38; emam ngilocokino, emam ngilocokin.

ikwapei akiciket ngina ke edokito lokadekan. Igirakini inges akiciket anguna ke edeke, ikwapei itiyakinia edokito. Ka toya lodokitoi ngice ngulu emarenete, ka iwaakinit ibore ngini itangaleuni edeke, epalag nooi emam ibore ejok ikitiyakini; ikwaan inges ka adip ngina alalan tooma keng, ikiyari iyong. Iitana kigiritetei alopite angolo ke edokita.

Ka akiciket ngina ke edokito anguna ke epite angoloriamunet Ekuwam ngolo Akwangan igirit Edokito Simon Petero, anakolongit angina a Pentekoste. "Akaini ayong iyees akiciket. Tokiwa, nginidonupe anenikus adaadang, ka ikibatisae alokiro a Yesu kristo anguna ka akisionio angasecisia, ka iriamunete iyees ainakinet ngina ke Ekuwan a ngolo Akwangan. Anerae erae Akigiret na angunakec angulu elwaka, ka angulu enyarauni Ekapolon Akuj yok." Akiciket ngina angikaru ka ngikaru!

28 Ayakatar Musa akiriamun keng bon ka Akuj. Abu tolot nakwap togeik alimonokin ngitunga, "Abu ayong eriamunos ka Epi ngolo ka Akim. Ayai tooma namoni ngina arirae. Ka abu inges okolimok ayong alimokin iyees, "Ayongngolo Arae Ayong. Kape; ayakaun ayong kaapei ka iyees. Toting ebela ka akankon ka tolot Misiri; ibore daadangngini ingisi iyong, itiyakin."

Ejok, acepaki ketemarit ecepaderet ebe, "Ibangaana!"

nait ngina ayanyuniata ikes nguna akire anguna anu, toya, itiyakin, emam pa apedorete atitinyikin. Ayenete ikes atemar eyakuunitae inges aneni ka Akuj.

Inges atemar, anikebala Musa abu inges kingolek, ka kiteyeniya ebe erae nguna akire, inges atemar einikina Akuj, erae kerae ngun nguna akire, akiyen ka akisilereun ebe akirot ngina aitunganan, ngina akire. Erae ngun kire.

Anikewoit Yesu Kristo ka ama ka tosiom, anakolongit angina, "Akolongit na elelebin Akiroto na alokingaren kus," Einikina Akuj akimyeikin Akiroto ngin kitiyakin.

Ikiwoi isua lolo ane ka ikibala ebe, "Erae Yesu Kristo ngolopei ngol bien, lolo, ka ngikaru ka ngikaru." Einikina Akuj akitogogong ebe ikote ngunnen, anerae erae Akiroto Keng. Tokona, nyo itiyakini inges? Iitani anupit, alotooma akinup ngun. Iitani anupit, alotooma akinup Akiroto Keng, ebe erae akiyookino.

29 Toyenu nguna apotu kitiyakinosa apaki ngina ayaunia Musa ngidwe a Isirael kinga, ka ikes daadangngulu ewapito inges. Ikes ngulu pa apotu kiwapakis Musa apotu kidongo Misiri. Nait ikes ngulu apotu kiwapakis Musa, apaki ngina adolioto ikes nanam ngina arengan ka todolo nalongisat, abu Akuj todoku kwap Lomoru ngolo a Sinai. Epir ngolo ka Akim ngol abu kitonoku emoru daadang, ka abu eporoto kirworik alotooma ka ama, ka abu Akuj inak ikes ngakiciketa ngatomon.

Kelosit Musa ama kingaren ngitunga, ka tema, "Akolongit na Akigiretngina akalimok ayong iyes, ikwa Ekadwaran Keng, itodolikin nakolongit na. Akalimok ayong iyes ebe abuAkuj kiriamunos ka ayong, ka ama alotooma amoni ngina arirai, alotooma Epir ngolo ka Akim, ka abu tolim nu, 'Acamakini ayong...Erauni na ayanyunet. Inyakuni iyongngitunga ngul nabo nakibois na.' ka eyai Akuj, tooma Lopir ngolopeingolngolo ka Akim ngolo akalimokinit ayong iyes atemar eyai Inges tooma, ineno alomoru. Akolongit na elelebikin adwaretait na. Eyai inges ne akisileereun ebe ngiboro ngulu erworit ayong erae ngulu Akire."

Ikinaakini iwon Akuj ngicekiliok ikwangul, ngulu erae ngulu erimaaka ka ngulu akire, ka kirworos nguna akire, ebe Akuj ngolo Etiron epedori akisileereun ebe Akekirot eroko erae iyookino! Idongi Inges erae Inges ngolopei ngol bien, lolo, ka ngikaru ka ngikaru. Ka kaninyo pa etiyakinia Inges ngun? Ekongit Inges akitiya ngun.

30 Acepaki kelimunit Yosua dang ngunapei ngun, akolongit ngina abongoria inges Kades-Barinea, neni aponiata ikes tolosioto analongisat. Angayangayaete ikes anguna ka akwap angina abala Akuj erauni ngina kec. Nait alimokinit Akuj ikes ebe arae akwap ngina ajokan, aleleete ngakile ka ao. Ka arae ngitunga ngiarei bon Yosua ka Kaleb ikes apedorete akinup, alotooma ngitomon angulu apotu torotokis. Aningina abongunioto ikes, ayakatar esuuda; ayakatar ikes ngaraito nguna ke epiini nguna apedorete ngikiliok ngiarei bon ngulu atironok akidak.

Kewoito Yosua ka Kaleb temasi, "Akolongit na elelebikin Akigiret na. esuuda lo ebe erae akwap ngina ajokan." Kire. Kaninyo? "Eyai esuuda ebe erae akwap ngina ajokan. Ai iriamunitor iyongngaraito nguna ikote nu Alomisiri? Amam ngakiboisio nguna ekote ne. Nait Akolongit na elelebikin Akigiret na."

kelimunit inges ibore nginipei ngin, ngina adwaria inges etemari eritaar ngaratatain a Yeriko akau kelunyar ngakirimokiniata ngakinikaarei, ngarwa ngakanikaarei, ngarwatin ngakanikaarei anginakolongit. Ka apotu ikes kirimokis akirimoret ngina esidyon, apotu ngaratatain toritakinosa kwap. Kewoit Yosua tema, "Akolongit na, Ekapolon ngolo angajorei ke Ekapolon ngolo akalimokini ayong alosabito angulu alunyar ebe itiyakin lopite lo, akolongit na elelebikin Akigiret na." Apotu ngaratatain topero ileteete alokwap. "Potu, apena ekamasi inges. Erae ngina yok. Akolongit na elelebikin Akigiret na."

Utukui epite ngolo ejokia, awaa ngikiliok ngulu ka Akuj anguna angiboro angulu erae kire!

31 Israel, anangolol, ngina ekamareta ikes akwap, apotu toloto. Epite ngolo epedoriata ikes akikamar? Erae lolap ngolo angiomwon. Eponito ngakalelei kwap anerae atala ekuno, ka ama aloyudaya. Okoe, kingolek ekarikon ngolon canaanot ngolo asibit Akuj, ayaar ngiketunga ama alolap angolo angiomwon, apaki ngina ilelebar angolol Yordan. ngacepakio...

Acepaki awoi ayong ane, kerae oyakatar ayong esaa, ainakin iyes ngadi. Acepaki iboi iyongka ama toyakatar etoku, kori iyakatar ecedeke; itami iyong, "Kaninyo, ayong, araakau Ekristoit, eyakaun alopite alo? Kaninyo ebooyo ayong ikwana, erae karae ayong Ekristoit?" ngacepakio ecamanakini Akuj ngiboro kirwoketa nooi paka ngina nyingolikinia iyong diyete, kori adiokibois daadang, ka anen ebuni inges kitiyak erot anguna kon, ikotere acepaki itemari iyong, "Akolongit na elelebikin Akigiret na, ngina eikinit Inges akitiya."

32 Abu tocamak ngidwe ngulu angiburaniyae elomarete loupa ka akim. Apotu ikes temasi, "Epedori Akuj kosi aiun isua anakim ana aloupa. Nait, kikote neni dang, nyikiryediki isua alokingaren aput kon." ngina aponiata ikes tolomuniata, eure ngolo keupa aneni kec...amam eure ngolo keupa, ka akilo, aneni kec; ketemarito ikes, "Akolongit na elelebikin Akigiret na."

ngina alomunia Daniel anakipany angingatunyo, kelimunit inges ngunapei ngun.

Yoana Batista, kelunyar ngikaru ngamiyai ngoomwon ngulu ka akitatam, nyimitak aoliyorit ngina ayai Lokanisa anapaki angin! ngina atakanunia inges analongisat, Yordan, kewoit inges ka ama alokwakaye, ikwapei etiyator inges, ka tema, "Akolongit na Akigiret na, Isaya 40, elelebikin."

33 Alipite awoya ayong ane ka okolimok iyesnguna akalimokinit ayong epaderet! Tema, "Lokoku,



nyirikakinit iyong Eemut ngol.”

Abu ayong otema, “kidong itiirai.”

Abu inges tobongok, “Inges mono atemar ibala iyong nyiteete ngulu a Pentekoste ngun a?”

Abu ayong otema, “Emam.”

Abu inges tema, “Engolek ayongInges.” Ka epaderet ngolo Akatolik dang! U-uu. Abu inges tema, “Kaninyo pa ilosio iyong kingaren?”

Abu ayong otema, “kidong itiirai.”

Abu inges tema, “Akibuses toyakaun neni ka Akuj! Engolek ayong Inges.”

Ka ani eyapikini esaa ngol abu Ekuwam ngolo Akwangan todoik neni anakaato keng, iboi ka ama anatukot. Ka abu tonyou, irworo angangajepa anguna egelegelia, ka iinakis akilocunet angiboro angulu erworosi ayong ka epaderet analitaare. Ekanisa daadang, akibois daadang, abu toyakaun nakiruruma. Torucosi kingaren alotooma akiriamun ka Oral Robert's esabit ngolo alunyar, kori esabit ngolo ebunit, ka arae erwor ngolngolo ka atukonokin. Epite ngolo ke epaderet angol...iboi alotooma Ekuwam ngolo Akwangan, isilereunio anaberu, anupit ayong ebe erae nakaato keng, anguna alosete ka ama analitaare, ka kisileereu ibore ngin ngini ewaito ikes.

119Apaki ngina ikiyariaiwon, akolongit na elelebikin Akigiret na. Akolongit na apotu ngalaita nguna ke ebong, ka ikisipiyor iwon akingolekin. Toanyu.

34 Abu Yoana tema, “Anakolongit ana arae ayong 'Etoil angolo eworoi analongisat,' ikwapei irworitor Ekadwaran Isaya, 'kitemonokisi erot anguna ke Ekapolon.'”

Nyemisiikina ikes. Tema, “Okoe, irae iyong Yesu...Irae iyong Kristo,” ka akilo.

Abu inges tema, “Meere ayong Kristo.” Abu inges tema, “Emam nyejoikinit ayong tari akilac ngamuk keng. Nait,” abu inges tema, “Ewoi inges alokiding kus, aiwadio,” Anerae eyookinit atemar ewoi inges ka ama. Eyakaun inges nakolongit keng, 'Anerae alimokinit inges Akuj atemar iteyenyari inges Ekadwaran.

Apei kolongit ebuni Ekile Losorokit elosi ka ama, ka aponi kingolekinoe Akica alokidiana keng, ayanyunet. Ka abu inges kiworou, “Kingolek Imesek ngini ka Akuj! Akolongit na elelebikin Akigiret na alokingaren kus.” Kire.

35 Anakolongit angina a Pentekoste, epite ngolo awoya Petero ka tolim Akigiret kec, ngina a Yoel 2:38. ngina, akianatar ikes daadang. Pa apedorete akirworikin ka angajep kec. Acelasi ikes irworosi icebore. Ebalala Ebaibul ebe, “ngangajepa nguna etiakatiakauna.” Atiakak erae “atiakatait” ka angajep, meere alimun idiobore, nait ca acela. Akirim esibit atukot angikamerak!

Apotu ikes daadang temasi, “Ee, emerasi ngitunga lu. Kingolek ikes, kingolek epite ngolo itiyaata ikes ngaberu ka ngikiliok. Icwongakina ikes,” abu atukot angikanupak ngina ka akolongit angin tolimu ngun.

Abu Petero towo alokiding kec, tema, “ngikiliok ka ngikaitotoi, iyees ngulu iboiyete alo Yerusalem ka Yudaya, toyenutu ebe nyemerasi ngitunga lu, ikwapei itamitotor iyees, kiteete bo atemar erae lolongisaaengiuni ngulu ka ataparacu. Nait nguna erworit ekadwaran Yoel ikes nu, 'Itiyakin anapakio anguna esidiok, abukuni Ayong Ekuwam Kang lotunga daadang.' Akolongit na elelebikin Akigiret na.” kire jik.

36 Ayai Lutha napaki keng. Ayai Wesili napaki keng. Ayai Pentekoste napaki keng. Amam ibore ngini amam anakinapeta.

Tokona ekilipit ayong iyong akiitunit anyamet ka apaki ngina ikiyaria iwon, kaapei ka Akirot ngina iikinitae ngina ka akolongit. Anikebongor nanyameta ngunace, apedorete ngikiliok atemar, “Akolongit na Akigiret na,” “Akolongit na Akigiret na,” anguna angun anibo Akigiretngina ka akolongit ana? Anu iikinitae anguna ka akolongit ana? Ai ikiwoya iwon? Alisaa ikiyaria iwon, apaki ngina elosio esaa, esaa ngolo ke esayans, ngadakikae ngauni eroko nyenanga kiding akuwar? Eriamuni akwap akicwanguna. Eperi ekanisa alokidaada angolo ka atuna. Neni nyeyenia idiotunganan neni ewoya elope. Anipaki ngina ka akolongit eyakae? Anibo Akigiretngina ka akolongit ana? Eyakae ngolo ke Ekanisa, kori,eyakae ngolo ke Ekanisa!

37 Alotooma akwap, politiks,ngakinapeta yok nguna ka akwap, ebos ikwapei eyakar. Emam nyarae ayong epolitician. Arae ayong Ekristoit. Nait, amamukar ayong acurus adio akirwor nguna a politiks, nait acamit ayong alimun ebe ebosito ikes alowaitin a daadang.

Abu ayong osee apeiseet, arae ngun anguna a Kristo; Abu ayong elam. Abu satan tosee eketidingit ayong, ka abu Kristo okoseu ayong; erae alopote angolo ewaikinia ayong akad kangngina eseere. Alakara ayong ebe abu ayong ewaak akad kangngina eseere neni Keng; kimyek akwap kirwor nguna ecamit.

Eroko ayong anupit ebe eroko Inges erae ngolopei aibien, lolo, ka ngikaru ka ngikaru. Itogogongiyori Inges ngun. Kire jik itiyakini inges ngun. Kire jik.

Akiyeta ngina ka asecit, ka ngipitesio ngulu nyecamara ka ngikisila!

Kingolek ayok kwap, anapaki ka ace arae inges aturot ngina ka akwap, apukan ngina angitunga ngina apolon ngin ayeunio alorwa angulu...alimorere ayok kipukauna bon make, ka aponi kikongokinoe eseej tooma nakipukauno yok, ka ayakatere isua apukan ngina angitunga, ka atapapa kosi ngulu apolok, ka ngiboro ngulu apotu ikes kitiyata, ayakatere iwon akwap ngina apolon.

Nait tokona abosu inges, ka atiaktiakaun, ka emarani, ka aesiki. Ka ikatakinito akijare ocur alotunga, ariamun ngisilinga ngulu iyakiyario kinga, akigyel akoneo alomoe kec; enyakut ikes ngun alokingaren yok. Ejie ka akwap ngolo esiaunan, ejie ka akwap ngolo angiarei, ka eroko ikes elosete kingaren ayeun ejie ka akwap ngolo angiuni. Kire jik. Abotha politikis, etunaayar, abotha tari kwap. Kire jik nguna abala Matayo 24 itiyakin, "Edingakin akwap ka akwap, apukan ka apukan." ngiboro ngulu daadang itiyakin. Engolekisi nugu tokona. Iyookina daadang.

38 Toyenu ace, akiyatakin ngina ka aripirip asayans. Tokona, apei paki, anica...Abu apaakang tolot akingolekin ataakang alotooma agaari ngina emeto ngimongin. Tokona erae akandeke, kori dang asetilait ijukakinitae lokuwam, kinga nadis. Epol nooi...Epite, ngae abala nu? Daniel 12:4, ebala, "Iyatakin ayenut anapakio anguna esidiok." Ikite iwon esaa ngolo ikiyaria iwon. Kingolek tokona eyakae ngolo ka akwap, eyakae ngolo ke esayans.

Ka kingolek nabo, nakolongit na, alotooma ayetai angina ka akisiom. Tokona nyikatak akinger nu. Ariamu ayong atiaketait nguna angabaruwae angiemuto, itatamete ngakiro nguna angikiliok ka ngaberu alotooma ngikanisae...alotooma ngisukulo, anguna angikasiomak angulu cicik akiper lokitaada epei ikwa ekile ka aberu, akingolekin erae kepedorete ikesalotooma akwap akiper lokitaada epei ikwa ekile ka aberu. Ee, ekapolon.

Anibo alotooma apaderaanut yok? Lolo ariamunit ayong atiaktait ngina ka akaritas. Ka ama alo Los Angeles, California, neni aponiata atukot ngina angipadera, ngikejaanakinak ngulu Baptist ka Presbyterians yauniata atukot ngina angikiliok angulu eperete ka ngikiliok, tooma akisisa akapil ngin, tobasi ebe ikatakinito ikes akiriun ikes neni ka Akuj. Toraebo ngin akilametait apei alotooma apaki na, ngulu asodoma! Ka abu ekisil kikama ikes.

39 Tokona ayae ikiyarii iwon? ngayaeta yok daadang abotha alokwap yok. Engolek ayong iyata akapil ngina eperioto ekile ka ekile alotooma Amerika ka anangngatomoniarei kori ngatomoniuni alotooma amiat alotooma ekaru ngolo alunyar. Totam anguna angun, ekile akiper ka ekile, ikwapei kire jik etiyaata ikes alotooma Sodoma.

Akiyata ngina angasecisia, .....! Alisaa ikiyaria iwon? Akolongit na Akigiret na ngina edwaritae elelebikin.

Akwap ngina enupit, Ekanisa elope, ekanisa, ekanisa ngolo enyaraunitae kinga, ekanisa ngolo esidyon, ekanisa ngolo a pentekoste, ai eyai? Eyai neni nanyamet a Laodikeya, ikwapei elimunitor Akigiret.

Nakolongit na enyiput ikes ngikisila. Etudel ngaberu kec. ngikecekiliok...Erae ibore ngini asilianan. ngicekec eyakatar ngaberu ngauni kori ngoomwom, tari lodikonin (lokengarakina ngulu ke ekanisa), ka ngice daadang. Enyiput ikes ngikisila ka ayaut atuna, anerae ayeut ikes ngatukon ka ariyo kaapei ka akwap.

ka nakolongit na, ariamut ikes ngaduketa nguna ajokak, nguna kolong amamukatar ikes. Acekibois, ice anenikec eduku akai ngina apolon ngina angisilinga angulu edolito ngadolae ngamilionin ngatomonikan. ngulu a pentekoste! Anait ayakau lokoona, ngikaru ngatomoniarei angikan alunyar, eramete eburi. Tema, "Iwon..."

Anerae, ebala Akigiret ebe, alotooma Akisileerekinet 3, ibala iyong ebe " 'Abarit,' eboi ayong ikwa arwosit. Emam ibore eitanit ayong.' Ka nyiyeni iyong ebe icana, ekangipapan, ekulyakit, ngolo ileri, emudukanot, ka nyiyeni iyongngun!"

Akolongit na elelebikin Akigiret na anakonyen kus. Amen! Apolou ka Amen inges ebe " kitiyakin ikwanginapei." Nyetaraunit ayong akiyar kang Amen, nait anupit ayong ebe erae nguna Akire. Akolongit na Akigiret na elelebikin.

40 Eyai ekanisa ngolo a Pentekoste tooma loyaka ke ekanisa a Laodikeya. Okoe, eroko ikes eporete ka ecalasi, ka kidongo irworosi tari eroko ngietesio erwosi, kori eboliyasi ngietesio ngulu ikituruturete ka tobasi ebe erae ngulu angikristo, ka ngina edungeyoreta ngietesio ngul, torotokini ekipur daadang. Kire.

Anikerae kire ekipur ngolo ka Akuj, emamukaun ngipiring-gi ngulu itemokino ka apedor ngina itemokino

anakwap akitowo ekipur ngolo ka Akuj. Anikire kebunit aneni ka Akuj, emam nyiitanit emuusik anguna ka akisikwarunia ekipur. Iitani Ekuwam ngolo ka Akuj abunore kwap. Ekuwam itiyae ngun.

Ka emuryak ikes, anerae atiakatiakata ikes ngainanakineta nguna ke Ekuwam angolo Akwangan, "Ethuuda ngolo sek ka akirworria angangajepa." Ka eirarit ayongngipian ka ngakapilak irworosi angangajepa anguna egelegela.

Erae Ekuwam ngolo Akwangan Akirot ka Akuj alotooma kon, ngolo iteyenun bon anguna ka acamun Akirot ngina ka Akuj. Kinga nguna angun, emam nyerauni Ekuwam ngolo Akwangan. Erae kebala inges ebe erae Ekuwam ngolo akwangan, ka tongerite apeikirot ngina eyai tooma Ebaibul. Nyepedori araun Ekuwam ngolo akwangan. Ethuuda ngol bon ebe inupit iyong kori mam.

41 kingolek ace yanyunet ngina apolon. Eyakasi ngiyudayan nakwap ngina atapapa kec, nakwap kec, eyakatar ngikecesilinga bon, erae epei alotooma ngakwapin nguna imorimorikina. Eyakatar ngikecesigaria bon. Eyatar ibore daadang. Eyakasinakwap ngina atapapa kec; ngina, abala Yesu, "Kisisau akitadapet ngina ke ebobore." Eyakasi ikes ama, nakwap kec. Akolongit na elelebikin Akigiret na, eyakasi ngiyudayan nakwap atapapa kec.

Akolongit na elelebikin Akigiret na, anyamet ngina ke ekanisa a Laodikeya.

Akolongit na elelebikin Akigiret na, Matayo 24 elelebikin. Eyai akwap tooma natuna, ibore daadang; adingakin akwap ka akwap, eyai amaran nakiboisio nguna alalak, eponito ngikwamin ngulu ekusetegogong, akitamaran ngakwapin, ka ngicedang, ngatwokisio nguna apolok eyanakiboisio daadang. Akolongit na elelebikin Akigiret na.

42 tokona ikingolekini iwon eyakae ngolo ka akwap. Ikingolekini iwon eyakae ngolosek ke ekanisa, arwonget, edin, ikite iwon neni eyakasi ikes. Ikite iwon neni eyakasi ngakwapin. Ka ikite iwon ebe akolongit na elelebikin ngakiikiniata nu.

Tokona, nait alotooma akolongit na ebunit Ekinyomit ngolo eumokina ngolo ka akabakaanut ka Abraham. Lopite ngol kire eyakaunor inges, erauni inges Ateran ngina ka akabakaanut neni a Lokoku angolo ka akabakaanut angolo eikinitae. Ikwapei erworitor ayong anakuwar angina aibien, nyerauni Ekinyomit ngolo euruunio angaokot, erauni Ekinyomit ngolo ke Ekuwam. Iitana Ateran ngina ke Ekuwam kikeunae kidiama, ngolo erauni Ekinyomit ngolo ka akabakaanut angolo ka Anupit angina ka akabakaanut a Lokoku angolo ka akabakaanut ka Abraham. Iitana inges bu nakwap alorwa angulu esidiok, ka iikinitae Inges apaki ka akibois ngina einakinitae Inges.

Alotooma Akigiret ngina a Malakai 4, iitana kikeun Eemut ngolo iteriangakini ngitae angitunga akinyakar nabo neni atapapa angulu arae ngikiyakia. Iitana kikeun ipeitunganan alotooma akwap, alotooma apedor ngina ke Eliya, ngolo ikeun alotooma akwap; ebuni ekile ngolo ka alongisat, ka eyakaunor Eemut ngolo ekeri abongor nabo Nakiro. Esaa ngolo ikiyaria tokona iwon ngol.

43 Anen, totam tokona, ekengisit ayong iyes anapaki ana, iyes ngitunga ngulu a Jeffersonville. Alotooma ekaru 1933, akica ngina aumokina ngina abu totiyaun kwap ka ama anangolol, akolongit ngina ebatisaa ayongngitunga ngamiyae ngakan alotooma Ekiro ngolo a Yesu Kristo, apaki ngina araakar ayong edia ngolo angikaru angulu arae acepaki ngatomoniyarei. Nyo abu inges tema, Jeffersonville? Arae inges inyo ka ama alorot angolo ke elelia, ngina abunio Akaritas a Courierngina angiemuto, anupit ebe arae Louisville erworo, kinapaki ngakaritasia angiemuto? Abu tolot eseg paka neni angamacinio anguna euriyete ngakaritasio, toloto eseg paka Canada. Abu Edokito Lee Vayle totub anakaritas, ka ama Alokana. alokaru angolo 1933.

ngina ebatisaa ayong itunganan ngina angitomon ka ngikanikaarei, alotooma ethuuda lo; ka iyenete iyes atiakatait nginace ngina ke eemut angol. Ka ngina awoya ayongka ama, ebatisae itunganan ngina angitomon ka ngikanikaarei, abu Akica bu kwap alotooma Nakuj, ecaikinit kwap alokidiana ka ama, ikwa ekacer eakun alokidiana nakuj. Tema Etoil ebe, "Ikwapei eyakuunitere Yoana Batista akingarenikin abunore ngina esiaunan ngina a Yesu Kristo, Eemut kon ingarenikini abunore Kengngina angaarei, tooma nakwap." Akolongit na elelebikin Akigiret na.

44 [Eleliani Atukot angikanupak-Ed] Akolongit na! [Eleliani nooi Atukot angikanupak ka kipurito Akuj.] Eikinit Akuj ngun. Anu apotu kitiyakin? Akolongit na arotoki tooma nakwap.

Ka ngina adokunia Akuj kwap, ka tema ebe, ngina araakara ayong edia ngolo cici, alotooma amoni angina anoki, kori ka ama anamoni, anakim angina ke Epir angolo ka Akim, ka ama anakibois angina a Wathen alo Utica pike; ngina alokai angbaren paka ngina acaunia elap, iyenete iyes nguna akire. Abu inges tema, "Nyimasenene esigara, ngagwe kori nginyas akuwan kon, anerae eyae etic anguna kon apaki ngina imojongiyaria iyong." Eteyeniyari ayongngun ikwa nguna iyookino, ebe abu ayong oyanyunite. Ka Akuj, ikwapei etiyaata kaapei ka Musa, kirwor alokingaren ngitunga, ka tema, "Erae nu nguna Akire."

Akolongit na elelebikin Akigiret na alokiding yok.

kingolek nguna abu inges tema anguna ka amisiikin, ka epite ngolo eyakaunor; ageikin anakidokonokin ngakan kidiama kec, paka nayenun akimunono ngina ke etau. Akolongit na elelebikin Akigiret na alokingaren yok.

45 ngakiikiniata nu nguna aponi toyeunitetei, kingolek, ngakiikiniata nu daadang abu Akuj ngolo ka akiikinet kisileereu ka kilelebig. Kingolek, ineno alokidiana Washington, DC, lolo, Epikica ngolo ke emalaika ke Ekapolon!

ikwapei abunio George J.Lacy, ekapolokiniton FBI etheej ke ekimoin ka ngakaritasi nguna ka apukan ka Amerika, kipimia alo Houston, Texas, ka tema, "Logo bon erae epikica ngolo ka Akuj ngolo aramun alotooma akwap daadang." Eitana inges ayenut; inges bon ngolo akire alotooma akwap, anguna ka aripirip.

Kingolek, ineno inges, ikwa ngolo Akire, Epir ngolopei ka Akim ngolo arikit ngisirael analongisat. Erikit tari lolo, ekabila ngolopei ke Eemut, "Tolomutu alo Misiri!"...?...Akolongit na elelebikin Akigiret na. Iyeni iyong Eemut ngolo abala Inges.

46 kingolek akitapaet ngina a Tucson, alunyar ngikaru ngiuni, ngina awoya ane alorot angolo ridid. ngina, eroko ngikaru ngikan nyelunyar, abu inges tema, "Akolongit ngina emeunia etaun abolia ngina angisilinga kingaren ngina ke epuke angol, kibeleyor lowae ngolo alo to." ngakameesekin nguna ke eyakalu alo nguna eyakasi ne, eyenete esaa ngol. Erae ngun kire.

Ka akolongit ngina ayakatar Emalim Goynes ka ikes ama, ka kisiyotosi abolia ngina angisilinga, abu ayong olimok akaberu, "Eyai apolou angakiro anu."

Abu inges tobongo ktema, "Anu nguna?"

Ka abu ayong olot tooma ka engolek tooma ekitaabo kang locici. Ayai inges ama.

Ka ataparacu ngina atupakini, ngisae ngiomwon, eboi ka ama, alokai kang, abu Emalaika ngolo ke Ekapolon bu kwap. Abu Inges tema, "Tolot Tucson. Iyakaun iyong kuju-kide ngina a Tucson, ka ebuni atukotangimalaikan ngikanikaarei iteriangariangakinete akwap daadangngina ikilukunit iyese." Ka tema, "Ikilimokinio nait iyongka ama."

ngiyae ane etamunito ngun, ekaku eroko nyitiyakina? [Temari atukot "Amen."-ed.] aya ngikiliok ne ngulu eboyete alokai ana, awaasi ka ama apaki ngina etiyakinotor ngun.

Ka tema, "Engaario ngakipuceta ngatomon nguna ka akimunono ke Ebaibul a daadang, ka kilelebikis Apukokino 10, ebe alotooma Eemut ngolo ke Emalaika angikanikaarei iitana nu daadang kitiyakin." Akolongit na elelebikin Akigiret na alokingaren ngakonyen kus. Akolongit na elelebikin Akigiret na.

47 Alokuru angolo alunyar, awoi Emalim Wood ka ayong anakiboisa kaapei, ikitipe ekaamukut anapaki angina ka ataparacu, ka adiaaka akeberu, Ekuwam ngolo Akwangan alimuni, "Tolemua ataaba ngina eperi ka ama. Kimasa kidiama lokuwam. Aningina ebongunio kwap, tema, 'EBALA EKAPOLON, eyakaun etube nakwap.' Tolimok inges ebe ingolekini inges akan ngina ka Akuj alotooma ngisae ngidi ngulu alokingaren."

Abu ayong olimok Emalim Wood; eyai inges lolo. Ka, atami ayong, ngikiliok ngikanikauni kori ngitomon, kori ngitomon angikan, ngulu ayakasi ngul nakibois ngin apaki ngina etiyakinotor ngun; ka anataparacu angina ewapakini, neni abunio Ekapolon kwap alotooma ekuwam ngolo apiripiri kithirurumak emoru ngolo ikidunyt isua, ka totubutubooyo ngateni angikito, ka togirok ngarwa ngauni, ka tema, " ikusi etube lowae ngolo kekukor angolo alo to."

kelunyar ngarwa ngaarei kulunyar ngun, abu Alaska tosipo kwap. ka nginapei angina, kidiama-ka-kwap ngina ke ekukor, ngakiyaruuniata nguna ke etube ka Akuj itidingit ngigolioto ngulu ke ekuwam. Eyai akaten ngina ka asuwat, eyai akaten ngina ka akitoi abambu, ka eyai akaten ngina ka asecit.

48 Aloto akipukauna bon kaapei ka akolong; ikwapei eemut ngolo ajokan dang. Apote ikes alokide ka aloto to, ikwapei elosio akolong. Ka tokona eyai lokukor ngolo alo to. Nyelosi nabo iwace jik; ani kikuti iwace, ikutori nabo erae kide.

Ebala Ekadwaran ebe, "Ebunit akolongit ngina ngenyarao akuwar kori apaaran," akolongit ngina emuthimuthi, akiru ngina alalan ka ekuno, itemokino ayenun epite ngolo lomaret lokanisa kori kiwaak ekonikiro lokitaabo. "Nait erauni Akica anapaki angina ka atabong." Akolongit na elelebikin Akigiret na.

Akolong nginapei elomuni alokide inges pei edooyori to. Ka lokoku ngolopei ka Akuj ngolo abuni alokide ka kisileereun bon ikwapei Akuj alotooma akuwan, erae lokoku ka Akuj ngolo kaatiaket ka akwap angina alo to, Inges iteyenun bon lolo alotooma ekanisa, Inges ngolpei ngol bien, lolo, ka ngikaru ka ngikaru. Adolu akica ngina ka atabongngina a Lokoku. Akolongit na elelebikin Akiret na alokingare yok.

49 Ai ikiyaii iwon alotooma anyamet ngina ka Abraham? Ai ikiyaii iwon alotooma apaki ngina apolon ngina

ikiwoya iwon, apaki ngina apolon ngina ikiyaria iwon? Elelebikin ngayanyuneta daadang.

Anibo ngina abunio eketiyan ngolo cici lokoneyok, eyenet ngolo ke ekanisa yok, Junior Jackson, emotuno apeikuwar neni yok, abu ayongka ama otema, "Lokaato Branham ayakar ayong akirujasit ngina ekecanit ayong. Abu ayong engolik ngikaitotoi daadang ecunakina lokaamukut." Ka tema, "Alokaamukut alo, ikitatami iyong isua ananyukutae anguna egiritaenguna ekwaan kolongnguna epirakinetae nataaba. ngina irikakinia iyongngun, apotu nguna daadang kirikakin, ibu iyong ikilimok isua, tema, 'Potu togolokisi,' ka aponi isua daadang toacunakineti."

Tema, "Anakibois ka ace ibu iyong todol, ka kikwaanikin, esibit kibu tolem iyong akwara ngina angicoge ka toram kidiama ngina ke ebibiru angolo cici paka tongaar. K angina angaaror," tema, "Ataaba ngina lerek ngina nyipirakinetae ngadikiro. Ka ibu iyong ikilimok isua 'akingolekin tooma nen,'" ka iyes daadang... "aponi isua daadang togeikinae akingolekin." Tema, "Abu ayong engoliya, ka ekengolek iyong ilosi lowae ngolo alo-to, alotooma agogongu kon daadang, lowae ngolo edoyonori akolong." ngiyae etamunito ngun? [temari atukot, "Amen."-Ed.]

50 Ka abu ayong owo ka ama adiourien paka ngina akapukokinia ayong Ekuwam ngolo Akwangan. Abu ayong otema, "Ebaibul daadang, ikwanginapei epukokinitere itunganan, alotooma ajokis, akitokwanguno, ebatisimu ngolo ke Ekuwam angolo Akwangan, alotooma Ekiro ngolo a Yesu Kristo, ka ngiboro lu daadang apukun; nait eyai akimunono ngina iwaitae alotooma, anerae ipucitae Ebaibul angakipuceta angakanikaarei. Iitana ayong alosit ama ariamun inges."

Anataparacu angin angina aponiata ngimalaikan ngikanikaarei todokuniata kwap ka kiteriangariangakis akwap, ka apotu ngatabab kikokoriyonoros nakiboisio daadang, apotu ngimalaikan ngikanikaarei toowa ka ama temasi, "Tobongosi Jeffersonville, neni iponitotor iyes, anerae engaario ngakipuceta ngakanikaarei nguna ka akimunono angakanikaarei."

Ikiya iwon ne lolo amisiun Ekinyomit ngolo Ke Emun. Alotooma ngirwa ngidi erae kerae acamit ngina ka Akuj, ikimisiuni iwon akiyookino ngina ke EkiitanuKa Elakit. Ka ngiboro lu daadangngulu angaa Akuj, ngina kipucet daadang, akimunono daadangnginapei kolong anapetakinet akwap. Ka ikiya iwon tooma naleliana, alokingaren ngarerengisio keng! Erae ngun kire. Akolongit na, Akigiret na!

51 Ka amagasin angiemuto ngina ka akiyar abu kinapak ngun, "Eboolo ngolo emam epite kitamet ngoloka Akica abu tolot kidiama lokuwam kidiama ngina a Tucson ka Phoenix," alopite angolopei akalimokinitor ayong iyes eyapikinit epeikaru eroko nyitiyakina, epite ngolo eyakaunor, ka ikoni ibore ngini angiwaitin angiumi. Ineno epikica alokidiana ekanisa. Iyes ngulu iyakatar amagasin angiemuto iyakatar ngakiro ngun. Ayai inges ama, kire jik. Apotu ikes temasi, "Erae awoyau ngamairei ngatomoniarei angakanikaarei ka adapalu ngamairei ngatomoniuni." Eroko ikes nyemisiikina nguna apotu kitiyakin. Abu kitiyakin anaumokina ka tongopiya anaumokina.

Lokaato Fred Sothmann, Lokaato Gene Norman ka ayong, ewoyo ka ama, erae ngiuni ngikayanak, ikwa lokidiama emoru: Petero, Yakobo ka Yoana, apotu toraut ngikayanak, awoete ka kiteete nguna etiyasi, ka apotu kingolekis ngun itiyakin.

ikes ngun, ineno anadis; aneni alwanan, neni emam ainac, emam ngakipi kori neni emam ibore itiyauni ekuno. Alipite adoliotoikes ama? Arae ngimalaikan ka Akuj ebongete, kirikakin eemut kec. Akolongit na adwarasit ngin elelebikin alokiding yok. Akolongit na elelebikin Akigiret na.

Kingolek, angaar ngakipuceta ngakanikaarei. Ekuwam ngolo ipiripiri eyai lokukor ngolo aloto. Tokona, nyitubuca inges, ikwapei aponiata ngice kolong kitubucatar.

52 tokona, ayok kipup, iwadio akidunyar nakolongit yok. Anu ebalala Akigiret anguna a lolo, ka anguna ke esaa angolo ikiyaa iwon? Erworo yesu...amamukar ayong esaa akirwor ngun daadang, nait acamit ayong akirwor nu nyegolokino.

Abu Yesu tema alotooma Luka 17:30. Yesu Kristo, Akirot elope! Inupit iyes ngun a? [Temari atukot, "Amen."-Ed.] Yesu Kristo, Akirot elope, kitarauae akuwan, kirworik tolimu epite ngolo eyakaunor Akitot anapaki angina esidion, nyo erauni ayanyunet ngina engetakinor akwap. Abu inges tolimok ikes ebe edingakin akwap ka akwap, nait abu tema, "Ikwapei alorwa angulu a Sodoma, ikokinete nenipei alorwa angulu epukunere lokoku ngolo aitunganan."

Tokona, ngina abunio Yesu tooma nakwap, abu inges bu alotooma alokiro angisapa angiumi: Lokoku aitunganan, ngolo erae ekadwaran; Lokoku ka Akuj, ka Lokoku a Daudi.

Tokona, abu inges toyar ane alotooma akwap. Nyelimuno inges atemar erae inges Lokoku ka Akuj. Abu inges tema, "Arae ayong Lokoku aitunganan." Abu Jeova elope tonyara Ezekiel ka ngikadwarak, "Lokoku aitunganan." Anerae, eitana Inges abunore ikwa ekadwaran akilelebikin Akigiret. Abu Musa tema, "Ikeuni Ekapolon Akuj kus Ekadwaran ngolo ikwaan ka ayong." Inges apolou ngina pa aruworor Inges Lokoku ka Akuj ka ama, anerae ara inges Lokoku aitunganan. Inges... "Abuni Akirot lokadwaran." Ka ara

inges Akiroto alotooma akileleba keng. Lokoku ngolo ka Akuj, Ekadwaran ngolo apolon...Meere ekadwaran ngolo apolon, nait ekadwaran ngolo ka Akuj, "Akileleba ngina ka akou ka Akuj alotooma akuwan ayai neni Keng." Anguna angun, arae inges Lokoku aitunganan.

Tokona, alotooma ngikaru ngalipio ngaarei, ayenio iwon inges ikwa lokoku ngolo ka Akuj, Ekuwam.

Ka alotooma ngikaru aliput, erauni inges Lokoku a Daudi, iboi alokicolong. Ikiyeni iwon daadang ngun, ngulu enupito ngakigireta.

53 Tokona, abu Yesu tema, anangetakinet anyamet na ngina ikiyaria iwon alotooma keng, "Epukorio nabo Lokoku ngolo aitunganan alopote angolo apukunitere alorwa angulu a Sodoma."

kingolek epite, alotooma ngiemuto, abu inges kitoodiu ngun. Abu inges tema, "Ikwapei alorwa," ekingaren, "ngulu a Noa, epite ngolo emujeta, amasete, eitatar, toinanakinis alotooma ekiitanu." Anen yau nait nguna atupakinete nguna esidiok nguna a lokoku aitunganan anapaki angina a Sodoma. Anerae anen atiyanososi inges kaapei ka ngiyudayan; ane, alo Sodoma, itiyanososi ikes kaapei ka ngibukui. Ka ama, abu tomunya ikes daadang angakipi, alotooma etube; ane, alobukui, abu Inges kicunya ikes daadang anakolongit angina a Sodoma. Erae ngun kire. Aponi kicunyarae ngibukui ka ama, "Ka ikokinete nenipei apaki ngina epukunere lokoku ngolo aitunganan." Nyerae nabo jik angakipi, nait apaki na erauni akim. Abu Yesu tosiom alotooma Akisyakinet 23 neni ikisiomunia iwon, ngina asiomunia Inges nguna etapito Sodoma.

54 Tokona, ikicamuni iwon nguna irworitae, aloyakae ka akwap a Sodoma, ngitunga a Sodoma, eyakae a Sodoma. nginidonupe i aneniyok ikitemari "Amen" anguna angun. Ikinupit iwon ngun. Erae ngun kire.

Ka eyakae alotooma ekuwam anyamet angina a Laodikeya, ekanisa ngolo idonitoe angaokot, ikitemari iwon "Amen" anguna angun, ka ocamutu ngakec yanyuneta. Ikiyeni iwon ebe nginayanyunet eyai ama. Eyai ekanisa tooma Laodikeya. Ikiyeni iwon ngun. [Temari atukot, "Amen."-Ed.]

ikiyeni iwon ebe eyai akwap ikwalopite ngolo a Sodoma. Iyookino ngun a? [Temari atukot, "Amen."-Ed.] ikicamuni iwon ngun.

Nait anibo ayanyunet ngina ka Abraham, ngolo edarit ikoku ngini sapatngini ka akiikinet? Ece ngol.

Kiitutu, ayakatar ikes ngipitesio a Sodoma ka ama; ayakatar ikes ekecekiyakia. Ka arae Abraham ekiyakia keng.

Edarit Abraham, akolongit kelunyar akolongit, anguna aibore angini angina adikino ipiyor akitiyakin. "Sarai, ngikaru ngatomonikanikomwon, ka inges ngikaru amiat." Ikwapei alotooma akiikinet ngina ka Akuj, aroko inges idarit. Alotooma akisarauno daadang, edarit inges anguna aisapat angina.

Angun ekanupan ngolo akire eroko idarit Lokoku ngolo ebeit abungun! Kingolek, eroko Lokoku nyedoluno, ayai ayanyunet ngina aponi inakinae inges. Nyerae ayanyunet anguna aikoku angini abeit apukun neni ke ekinyomit angolo ka akabakaanut ka Abrahamngolo idarit angunake ekinyomit angolo ka akabakaanut, ikwapei neni apapa Abraham anguna aikoku angini edounio angaokot? [Temari atukot "Amen"-Ed.] alimuni Yesu ngun, ane alotooma Ekakwang Luka 17:30, "Eroko esaa nyebuno," ebe "Epukunio Lokoku aitunganan lopite ngolopei apukunia Akuj inges alorwa angulu a Sodoma, eroko nyemunyara Sodoma." Tokona ikiwarit iwon anguna ka ayanyunet.

55 Tokona engolekisi eyakae ngolo ke esaa anapaki angina a Sodoma. Kingolek, aloto ikes daadang kinga ama ekokis ngitunga a Sodoma, ngulu ka akwap.

Atami ayong ebe abu epei ngolo epolokinit ngikaramak ngithinemae kiwaik epica, kuwar napeina, ka abu ayong oriam engolek, erae ngun Sodoma. Erae kingolekinitor iyong ka emam icebore nait nguna ikote ngun, kingolek inges. Erae kire epica ngolo ajokan ngolo ka akwap Amerika, Hollywood, kire jik; ekabila ngolo ke emarinda ka ibore daadangngini etoyaete ikes erae kire anen; ngidike angagwe ngulu apolok ka ngunace daadang, ngitunga ngulu etusubuna ngikanupak, ngulu anyaritae ngikanupak.

Kingolek, ayakatar Sodoma ekayenan ngolo arae ekiro keng Lot locen ngolo ka Abraham.

Tokona, nyeloto Abraham Sodoma, inges ka atukot keng. Arukito inges ka atukot ngina apolon, ngina itemokin akitiji ngirwosi ngitomon ka ngiarei kaapei ka ngasigaria kec. Angun, ayakatar inges atukot ngina apolon kaapei ka inges. Ka eboi inges ka ama alokwap ekuyon, apei kolongit, ngina alosioto ngiboro daadang aneni keng eroko; amamukatar idiotunganan idiobore ngini kitiya ka inges, nait aroko inges iricit akiikinet ngin.

Kingolek tokona ejok, eroko iwon nyegolokino.

Ani eroko inges iboi ka ama, apotu ngikiliok ngiuni kitorut neni keng. Apotu ngiarei toloto Sodoma alimonokin ikes eemut ngolo ajokan, alomun kinga, neni a Lot. Iyookino ngun a? [Temari atukot, "Amen."-Ed.]

Ed.] Nait abu Emalaika Epei kidongo ka Abraham. Kingolek, ngolo abu kidongo ka Abraham arae Akuj elope. nguluce ngiarei arae ngikiyekia angimalaikan.

56 Tokona, ka ama alosodoma, pa apotu ikes kitiyatangaumonokineta ngadi, nait arae bon akitumudukan ikes. Ka alimonokin eemut ngolo ajokan inges itudukaene ikes.

Tokona kingolek eyakae ngolo ka akolongit angin. Eyai ekanina ngolo itiyaunit Akuj elope. Jwi jwi alotooma ngiuni, ikwapei alimunitor ayong anakuwar angina aibien, ewoikinitae Akuj. Ayakasi ngulu a Sodoma, ngulu a Lot, ka ngulu ka Abraham. Erae lopite ngolopei ngol lolo, eyai akwap lopite ngolopei ngol.

Kimyekinae ayong ekengit iyes idiobore. Kingolekisi iyes eyakae ngolo atokona. Abu Abraham tonyara Ekile ngolo erworosi ka inges tema, "Elohim." Akirot ngina angabuniyae Elohim apolou keng atemar "ngolo emam ibore ekadit, ngolo ruba," Elohim, Akuj elope!

Anakisyakinnet, ebala Akisyakinnet 1, "Anakisyakinnet abu Akuj..." kilunyok nen akirot ngina angiburaniyae kori ngina angigirik, ka akilo, "Anakisyakinnet abu Elohim tosub nakuj ka akwa."

57 Ane, Inges, alotooma Akisyakinnet 22, abu Inges nabo tema, kori alotooma Akisyakinnet 20, abu Inges tema, ka abu tonyara ekiro ngolo ke Ekile angol "Elohim." Kaninyo etiyaa inges ngun? Akuj, alotooma akuwan aitunganan, ngolo abu kiboikin kwap kaapei ka Abraham ka tonyam airing, tomat ngakile, ka tonyam amukati. Akuj elope, ka tongopiya alokingaren Abraham.

Nait abu Inges inaki Abraham ayanyunet. Kingolek. Ka anyanyunet ngin arae ebe engoliyarit akau Keng loema.

ka totam, Abraham, arae ekiro kengAbram eroko ngun nyitiyakina, ka Sarai arae sara eroko ngun nyitiyakina; S-a-r-a kilocokinoe torau S-a-r-a-i ka A-b-r-a-m kilocokinoe torau A-b-r-a-h-a-m. Apolou ka Abraham atemar "Papa angakwapin."

Tokona kingolek nu ane ejok, ka ikingolekini iwon eyakae ngina ka apaki angina ikiyaria iwon, ikwapei ikilimokinitor iwon Yesu akiwar anguna ke eyakae alo. Ikiyanyu iwon eyakae anguluce a daadang; engolekisi nait nguna ke ekinyomit angolo ka akabakaanut, nguna iitana ikes kingolekis.

Tokona abu Ekile lo tema, " Abraham ai eyai naberu kon, Sarai?" Ka tema Abraham, "Eyai loema, kau kon."

Tokona, emam nyingolekinitor inges aberu ka Abraham. Alipite ayanyunia inges ebe arae ekiro kengAbraham? Alipite ayanyunia inges ebe arae ekiro kengS-a-r-a-h? "Abraham, ai eyai naberu kon, Sarai?" temari Abraham, "Eyai loema, kau kon."

Abu inges tema, "Ayong..." "Ayong," alimunet ailope. "Alosi ayong akipeyokin iyong alotooma akikonget. Elosi naberu kn ayakaunou ikoku. Ikikinyomit iyong Ayong, tokona alosi ayong akimyekin ngun itiyakin."

58 Ka Sarai, alotooma eema, kaku, akipup tomam ayenut nguna ke ekerworonkori akipup kiropito ngakiro, ediopaite ngolo ikiyaraa iwon, epupi alotooma eema, abu tokyeni alokaaso keng, ka abu tema, "Tokona, ayong, aberu ngina emojongit ikwa ayong, akiper nabo ka ekapolon kang; ka inges tomojongite, ngikaru amiat? Eroko, nyitiyakina alokaru angulu alalak."

Ka ekile, E-k-i-l-e, iboi ka ama imuji, alotooma akuwan aitunganan, tomasi ka kimuji ikwa itunganan; toyae apua lolowi, nakejen keng, ka abu Abraham kilota. Akuj, elope, tongolengolek, ka tema, "Kaninyo akyeniya Sarai, alokaku eema, tobala nu?" Ayeni Inges, apedori aripun ngatameta a Sarai aloema, alokaku Keng. Iyookino ngun a? [temari atukot, "Amen." -Ed.]

Tokona, ngina abunio ekinyomit ngolo ka akabakaanut ka Abraham nakwap, aniyanyunet abu inges kitoodiu? Lokoku aitunganan. Abu Simon bu neni Keng apeikolongit; ayauni Anderia inges. Abu tema, "Erae ekiro kon Simon. Irae iyong lokoku a Yona," Abu Inges tema. Kingolek, ngun apotu kitaraut Petero ekanupan.

59 Abu Pilipo tolot toriam Nasaniel, tobongut. Tema, "Bua, kingolek Ekile ngolo ikiriam isua: Yesu ngolo a Nasaret, Lokoku ngolo a Yosepu."

Abu inges tema, "Tokona kidareu apei dakika. Epedori mono idiobore ngini ajokan alomun alotooma epeget ngol a?"

Abu inges tema, "Bua, kingolek."

Angun ngina abunio Pilipo kingaren Yesu, kaapei ka Nasaniel, Kingolek inges Yesu ka tema, "kingolekisi Esiraelit ngolo akire ngolo emamukatar amodiyo."

Abu inges tema, "Eketataman, ori ikianyunia iyong ayong?"

Tena Yesu, "Eroko Pilipo nyenyarauna iyong, aris ayong kakaanyuwa iyong alokwap ebobore."

Abu inges tema, "Etataman, irae iying Lokoku ka Akuj. Ka irae Erwosit ngolo a Israel!"

60 ngina abunio aberu ngina cici kare a Yakobo aokun ngakipi, alotooma eyakae angolo amaalut keng, ibore ngini cici ngini lapat ikwaen. Aberakin Yesu akiyakiyar ngikewapak keng ariamun Vctuals. ngina abunio aokun ngakipi, abu Inges tema, "Aberu, itamatae ngakipi."

Abu inges tema, "Nyejoikinit iyong alimun ngun. Ikiyakar isua edinget ne. tokona, iyes ngiyudayan imamukatar idiobore akitiya kaapei ka ngisamaritanayon; ikimamukar isua idiobore akitiya ka iyes."

Abu Inges tema, "Nait, aberu, kerae toyeni iyong itunganan ngini isirworu iyong, kikingit iyong Ayongngakipi. Akainakini ayong iyongngakipi nguna emam nyibuni iyong akiwok ane."

Abu toriam neni ayai awotait keng, arae nyo. Abu inges tema, "Tolot toyau lokilekon laalo."

Abu inges tobongok tema, "Amamukar ayong ediokile."

Abu Yesu tema, "Ilimu iyongnguna akire. Iyakatar iyongngikiliok ngikan, ka ngolo iboyoto iyong emam nyerae lokilekon."

Abu aberu tema, "Ekapolon, aanyu ayong atemar irae iyong ekadwaran. Ikiyeni isua atemar ngina ebunio Ekadwaran ikitodikini isua ngiboro lu."

Abu Yesu tema, "Erae Ayong lopei lo."

Anguna angakiro angun, abu inges kikumukumak lotaun ka tema, "Potu kingolekisi ekile ngolo abu okolimok ayong daadangnguna adau ayong akitiya. Mere ba ca Inges Ekadwaran?"

61 Kingolekisi, abu Inges kitiya ngun alokingaren ngiyudayan ka ngisamaritanayon, nait mere alokingaren ngibukui. ngibukui, ikes iwon, ikirae iwon ngikapir alorwa angul, ngakwapin angunace, atingito ngabiroi alokaku yok, ikikukonokin ngaputosia. Pa ikiwarit iwon edio Ekadwaran.

Etakanikini Inges neni angulu bon iwarito Inges, ka iitana iwon ewara Inges.

Nait ikes ngulu abasi iwarito Inges, Ekanisa elope, ngina ayanyuniata ikes ngun itiyakin, apotu temasi, "Erae inges ekipyee, ekaliokonon ka Belesebul!"

Ka abu Yesu tema, "Isioniyo asecit kec ngin," anerae aroko Inges nyetwana. "Nait," tema, "Adiokolongit ebuni Ekuwam ngolo Akwangan akitiya ibore nginipei ngin, ka akirwor apekirot itidingit inges nyisionio." Erae akolongit na, neni iitana ngina kirot kinenokin kaapei. "kirwor adiokirot itidingit inges; nyisioniyo anakwap ana tari anakwap angina ebunit."

62 Arae ngol Ekinyomit ngolo ka akabakaanut ka Abraham. Ka ane Ekinyomit ngol ngolo ka akabakaanut ka Abraham, ngolo abuni alotooma ayenun Ekile ngolo eboiyete ka Abraham, aponi toripunae ebe kerae Akuj ngolopei, ngolo ikiikinit alotooma akolongit na, "Ikwapei alorwa angulu a Sodoma, ikokinete nenipeinen anabongun a Lokoku aitunganan, ngina epukunor Inges elope ikwa Lokoku aitunganan." Amen. Akolongit na elelebikin Akigiret na.

kingolek epite ngolo eyakae iwon lolo. Kingolek Ekanisa neni a lokoku ka Akuj...kingolek akolongit ngina ka akiryonut. Kingolek ngadwaran daadang. Tokona, ibore ngini itegelikina, ngiyokopeyok dang itemokino, erae kikoni eyakae yok ne ikwa ngolo a Sodoma.

Arae ikes ngiuni apote, ngikiliok ngiuni ngulu etegelikina ngulu eyakuunitae Anakuj. Ikicamuni iwon ngun. Ikes ngiuni; Abu epei kidongo kaapei ka Abraham. Apotu nguluce toloto Sodoma. Iyookino ngun a? [Temari atukot, "Amen."-Ed.] ka ayakatar Abraham ekiro ngolo elocokinio, aneni ka Abram torau Abraham. Kire?["Amen."]

Emam anapaki ka adio alotooma ngiemuto ngulu ke Ekanisa alotooma akwap, ayakatare ekalimonokinan ngolo ka akwap, ngolo ayakatar ekiro ngolo egolit h-a-m, paka lolo, Billy G-r-a-h-a-m. iyookino ngun a? [Temari apukon, "Amen."-Ed.] G-r-a-h-a-m, nganyukutae ngakanikaapei. A-b-r-a-h-a-m erae nganyukutae ngakanikaarei. Nait G-r-a-h-a-m erae nganyukutae ngakanikaapei, apolou keng atemar akwap, itunganan. Kingolek?

63 Kingolek lolo nguna aloto kinga nakwap ama, erae ikes ngikiyakia ngulu iyakuunitae Anakuj.

Eyai mono ekile nakwap ngolo ariamu alimonokin nooi akiki ngina ileere ikwa Billy Graham? Ayai mono ekile ngolo ayakatar akiteriangakinet ngina ikoni ngin alotooma ngitunga, ikwa Billy Graham? Emam jik alotooma akwap daadang. Okoe, Billy Sunday, ka nguluce, ayakasi ne Amerika, nait eyenen Billy Graham alotooma akwap daadang. Kingolek neni enyaranaror inges? Kinga ngina a Sodoma.



Ka ariamu inges ngirukitos kengka ama kaapei ka ngikanisae a Pentekoste, ngikewapak a Oral Roberts.

Nait anibo atukot ngina eseunitae? Alikabila ka ayanyunet iitana ikes akingolekin? Nyo iitana ikes ayakaunor? Aleluya! "Erauni akica anapaki angina esidyon." Akolongit na elelebikin Akigiret na. [Tolakar atukot-Ed.] akolongit na elelebikin akikonget na. ikiyeni isua ngun ebe iyookino. Eyai Inges laalo ikwapei kolong ayakar.

64 Tokona, alimonokin inges, nguna alimunit ayong kuwar, erae kilimonokini iyong idiobore ido torae eemut ngolo ajokan ngolo Akire, anen ekapakina Akuj akisilereun ngun. Iyookino ngun a? [Temari atukot, "Amen."-Ed.] tokona, erae kikote nen, kimyek Akuj ngolo egiri Akiro, kimyek Akuj ngolo etiyauni adwarasit, kimyek Akuj ngolo erae Akuj ka Akiro, bu ka kitogogong ebe eroko inges erae Akuj.

Ikwapei alosio Eliya alomoru; kite, abu Elisa kidong ite Eliya, abu tema, "Eitanit ayong ainakinet kon ngarwatin ngarei." Ka Elowu ngolo anapit Eliya abu todo neni ayai Elisa. Abu tolot, ka tobilak elou ngol toramia angolol, ka tema, "Ai eyai Akuj ngolo ke Eliya?" ka ibore ngini abu kitiyakin neni ke Eliya abu kitiyakin neni ke Elisa dang.

Ka eemut ngolo ajokan ngol, Apedor nginapei ngin, Lokoku ngolopei ka Akuj ngolo arae Inges ngolopei ngol ngolo aibien, lolo, ka ngikaru ka ngikaru. ngiburaniyae 13:8. Inupit iyongngun? [Temari atukot, "Amen."-Ed.] Anguna angun, ekengisi ayong iyong. Nyarauni ayong Inges. Nait eyai Inges ne. ["Amen."] ikirae iwon ngikewokok.

65 Iyes ngicetunga ka ama, ngulu idiakasi ka iridakina, ngulu iyenete ebe nyakayeni ayong iyes, kimyekisi Akuj tokona...Erae kapedori ayong akitiditeun akiyar kang ejok. Kilipa ka kingita Akuj.

Nyebasibasi ayong...Emam akad ngina ilipitere akilip alootoma akai na, eyai ama? Emam, nyetiyaie ayong...nyikikori isua ngadi kadia nguna ka akilip. Ikilosi isua ayakaunor akimor ngina ka akilip...kori akitangale ngikadiakak, alokanisa. Nait, kilipa iyes.

Ka iyeneteiyes atemar arae ayong egelaanot jik aneni kus. Kingolek, ikiyenete iyes ayong, Jeffersonville! Nyeitanit ayongngitunga a Jeffersonville akitiya ngun. Eitanit ayongngitunga ngulu eponito aiwace. Kingolek erae keroko Akuj isilireununi! Kingolek erae keroko inges erae Inges ngolopei ngol ngolo aibien, lolo ka ngikaru ka ngikaru!

Akajoikinito ayongnguna abu aberu nacici ngin kitiya. Abu kitor ka tema, "Anupit ayong Ekile lo." Ayakatar inges atwonis ngina ka alel ngaokot ka abu inges tema, "Erae katap ayong akit ngina kelou keng, anupit ayong ebe angaleuni ayong." Iyookino ngun a?

Anguna ka Anupit keng akolongit ngin, abuAkigiret kilelebikin. "Imadi Inges etau angini ebilil etau, itangaleuningikadiakak ka ngikangwalak."

Ani ngina atapia inges akit ke elou Keng, ka torotok kiboikin kwap, abu tongolengolek ka tema, "ngae abu okotap ayong?" Alipite ayenuna inges, alokiding asepic ngina angitunga, acepaki ngarwatin ngauni angitunga angulu eyakasi ne lolo, ngalipio aneni kec? Abu tema, "ngae abu okotap ayong?" Pa alimuni inges ngun caricar; alimuni inges ngun anerae arae nguna iyookino. Ka abu tema, "ngae abu okotap ayong?" ka kidiriak ngakonyen keng ka kingolek aberu nacici, aneni ayai inges ka towoi, nyemisitae eyakae ngolo ayai inges, abu Inges tolimok inges ebe adaun alel ngina angaokot keng.

Arae ngol Yesu ngolo aibien. Inges ngolopei ngol a lolo. Inupit iyong ngun? [Temari atukot, "Amen."-Ed.]

66 Nyakayeni ayong iyong; ikiyeni iyong Akuj. Akuj ikiyeni iyong. Nait iyakatar iyong apipilu losyep kon, ngina ikicanit iyong. Erae ngun kire. Itemonokin iyong ka ama ilipi anguna keng. Arae ayong egelaanot aneni kon, ka ikigelaaka iwon daadang? Towo, erae kerae ngun kire. Erae ekile lo ngolo eyai lokoona, ekile ngolo cici. Iyatar iyong tari engulingul ngolo aronon. Erae ngun kire. Ilipi iyong anguna angun. Nyipataka iyes aidiobore. Iitana iyes aesikin akimor anerae irae iyong eketiyan, iyakatar iyong etic ngolo mitakina. Erae ngun kire. Uh-uh. Inupit iyong ebe ikiyeni iyong Akuj a? Epaderet Emalim Smith, tokona tolot ingaleuni iyong. Ikitangaleu iyong Yesu Krsito. Tolot nakimor kon; emam nyikicani iyong engulingul kon.

67 Eyai ekile ne ngolo iboi alokaku Ka ama; Ediaka inges. Ebut euko Kengngolo alokediény, nyerae Inges ngolo ane Ka irae iyong ekabokan ngiboken. Iyookino ngun. Agelaana jik aneni kon, erae kiyookino ngun, kikia akonikan. Ebuunit ekoniuko ngolo alokediény, Ka iyai iyong nacilio. Iyookino ngun a? Nyirae iyongngolo ane. Nyibunit iyong alotaun alo. Ibunit iyong alo Virginia. Iyookino ngun. Tonup ebe eyeni Akuj eyakae kon? Emalim Mitchell, erae ngun kire, tolot lore Ka tongaleu. Ka ikitangaleuni iyong Yesu Kristo. Kingit Ekile! Nyengolekinitor Ayong Inges alootoma akiyar kang Ka eboi alokaku Ka ama kilipi. Akolongit n a Akigiret na.

[ Abu Lokaato Branham kibekek akau Keng natukot-Ed.] Eyai ne aberu nacici ngina iboi alokaku Kang,

ikwa Sarai ngina ayai tooma loema. Ilipi inges anguna anakoku keng. Towo. Emam ikoku ane; elosit Inges iwace. Ka ikwaan iyong Ka aberu ngina abuni neni a Yesu, ngina ayakatar ngipyan neni Keng. Erae aberu...apese ngina eleleba ngipyan. Emam Inges ane, e unit Inges alokuju Carolina. Tonupa ngun? Ka erae ngun nguna akire. Nyiyookino ngun a? Amalim Orders, tolot lore. Anikinup iyong Ka ekonitau a daadang, iriamuni iyong nakookon kengaleu ikwa ngina ariamunere anapakio a Yesu Kristo alorwa angulu alunyar.

68 Akolongit na Akigiret na; ayanyunet ngina a Sodoma, ayanyunet ngina ke ekinyomit angolo ka akabakaanut, ayanyunet ngina ke ekanisa angolo subunit Akuj! Akolongit na elelebikin Akigiret na alokiding kus. Inupit iyongngun a? [Temari atukot, "Amen."-Ed.]

Icamuni iyong inges tokona ikwa eketayaran ka eketengalen kon a? Towaa iyes daadang, tema "Acamu ayong angaleu kang. Ka acamu ayong inges ikwa ekalukanan kang. Acamu ayong inges ikwa ekabaka kang."

Towaa iyes daadang.

Nakolongit na! kiirasi, ngikonei.

"Abu inges tosiom Akigiret, n ka kinyakak Ebaibul lopaderet," ka tema, "ngakonyen angitunga a daadang eteete neni keng. Ka bu inges kingolek ikes daadang, ka tema, 'Nakolongit na elelebikin Akigiret na.'"

Asiom ayong Akigiret na, ka ngisuudae ngulu adeparito ngitomon angiarei ngulu itogongito ebe ikiyari anakolongit angina esidion, ka anyamet ngina ingolekini Yesu Kristo ebonguni tooma Nakwap nabo, akolongit na elelebikin Akigiret na alokingaren kus.

Iyongngini a Tucson, California, New York, ane alokarucok ngasimio, akolongit na elelebikin Akigiret na alokingaren kus.

Oleliana ka olakaros, anerae ayapuu Ekiitant ngolo Aimesek, ka Ateran keng...ka Ateran keng etemokin.

Ekiasi iwon daadang ngakan yok ka enyakakisi Inges ekipur, iyes ngitunga daadang. Ikiterereng iyes Akuj. [Abu atukot toruco kingaren elakara ka ipurete Akuj.-Ed.].



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
 "...alorua angulu ke etoil..." Apuk. 10:7